



پوهاند محمد بشير دوديال

## د ملګرو ملتونو د سازمان د عمومي اسامبلي غونډې؛ د اوسني عصر دوو ډيرو مهمو پرابلمونو باندې بحث وکړ:

- د کرونا (COVID-19) پانډومي،
- د نړۍ د اقليم بدلونو دوام لرونکي پرمختيا (Sustainable Development) (ته اړتيا.

په حقيقت کې دا دواړه سره تړلي موضوعات دي. څيرنو وښوده چې د کرونا ناروغي او د دغه واپرس خپرېدل، په خپله د ژويو هبیتات کې د انساني بيخايه لاسوهني پايله ده او د دوی دبی سنجشه فعالیتونو او بی خرته صنعتی پرمختگ له امله د نړۍ اقليم کې منفي بدلون راغلی. انسان باید له طبیعي منابعو او چاپیریال سره علمی او سنجول شوی عقلمند چلند ولري. دا چې اسامبلي د پایداره یا دوام لرونکي پرمختيا سپارښت کړی، نو باید پوه شو چې پایداره یا ثبات لرونکي پرمختيا څه ده، کومه چې له طبیعي سرچینو سره سیده اړیکه لري، دې برخه کې زموږ مسؤلیت څه دی او افغانستان باید څه وکړی؟

### دوام لرونکي پرمختيا او چاپیریالی مسایل

### Sustainable Development and Environmental issues

لنډيز (Abstract)

اقتصادي پرمختيا او عامه هوساينه د هر هيواد له مهمو اهدافو څخه شميرل کيږي. له همدې امله بشريت په بيلابيلو ذرايعو او وسايلو سره د توليد د کچې اوچتولو ته ملا وتړله. د مولديت او اعظمي گټې په خاطر تکنالوژي څخه استفادي او د نويو منابعو پلټني يو نوي تحول رامنځته کړ. دا ټول ددی لامل شول چې په طبیعي منابعو فشار زیات شی، طبیعي منابع ټولي زموږ شاوخوا دی، زموږ شاوخوا یعنی د ژوند چاپیریال. ستونزه هغه وخت پیدا شوه چې بشريت دا درک کړه چې چاپیریال کې يو شمير منابع محدودی، يو شمير نورې جريانی او زیات شمير يي نه نوی کيدونکی (Non producible) دي. هغه منابع چې نه نوی کيدونکی دی، ممکن راتلونکی نسلونه د هغو له قحط سره مخامخ شی، له دې برعلاوه صنعتی انقلاب او د مولديت اوچتولو د ژوند په چاپیریال بده اغيزه وکړه. دغو ټولو لاملونو د ثبات لرونکي پرمختيا نظريه رامنځته کړه. ثبات لرونکي یا دوامداره پرمختيا هغه ده چې د بشري ټولني لپاره يوه په زړه پورې راتلونکی تضمینوی، یعنی د اوسني او راتلونکو نسلونو ترمنځ د طبیعي

منابعو یوه عاډلانه توزیع او د ژوند د چاپیریال د سالم پاتې کیدو متضمنه ده. د ملگرو ملتونو (م.م.) د سازمان عمومی اسمبلې نړۍ د اوسنی وضعیت په کتنې سره چې یو شمیر ناروغی لکه (COVID-19) او د اقلیم بدلون د بشریت لپاره ستونزې رامنځته کړي دي، نو د علمی ادارو او متخصصینو په مشوره یې د خپلې ۷۶ غونډې په پاکې دپایداره پرمختیا سپارښت وکړ. دوامداره یا ثبات لرونکی پرمختیا په دريو ټکیو ډیر تمرکز لري؛ **طبیعی منابع، چاپیریال او دراتلونکو نسلونو اړتیاوی.** **طبیعی منابع** انسان ته هغه د استفادې وړ او کتورې سرچینې دي، چې زموږ شاخوا په طبیعی چاپیریال کې شته. د دغو شتمنیو په رامنځته کولو کې د انسان هیڅ ډول دخالت نشته، خو اړتیاوی مو ورپورې تړلی دی. د ژوند چاپیریال ټول هغه ژوندی او ناژوندی یا فزیکي او بیولوژیکي مجموعه ده چې موږ پکې اوسېږو. د راتلونکو نسلونو اړتیاوی هغه دی، چې له طبیعت څخه یې دوی اقتصادي سیستم ته باید وردننه کړي. په دې توگه دوام لرونکی پرمختیا او طبیعی منابع دوه اساسی سره تړلی مفاهیم دی چې د نن ورځې د څیړنو مهمه ساحه ده. په دې کې د اقتصاد او مدیریت ترڅنګ، حقوق، بیولوژي، ایکولوژي، جغرافیه او پالیسی جوړونه متداخلې ځانګې دي، په دې توگه دا علم د کمپوزیت Science composite یا مرکب دانش او تحقیق یو پایله او بین الرشتوی موضوع ده چې د پوره مطالعاتو غوښتنه کوي. فلسفه یې داده چې؛ خپلې اړتیاوي به په پوره کوو، خو دراتلونکو نسلونو غوښتنې او اړتیاوي به گواښ سره نه مخاځوو.

**کلیدی اصطلاحات:** ثبات لرونکی پرمختیا، چاپیریال ساتنه، اړتیاوی، د منابعو مدیریت او د چاپیریال پالیسی.

## سریزه (introduction)

له صنعتی انقلاب؛ په تیره بیا وروسته تر W.W.2 څخه د هېوادونو د پرمختیا گراف مخ په لوړه شو. گڼ شمېر هېوادو د صنعت په ډگر کې بڼه پرمختګ وکړ، د اقتصاد کچه اوچته او مادي تولید د حجم او کیفیت له پلوه بڼه شو. د خلکو د ژوند کچه کې ژور توپیر راغی، خو علمی څېړنو وښوده چې بشریت له چاپیریال سره سم چلند نه لري، په تېره بیا وروسته تر اتیایمي لسیزې د پرمختیا په هکله نظریات اصلاح شول، له بده مرغه د پوهانو دغو اصلاحی نظریاتو ته د پانګې غول توجه ونه کړه. د ملگرو ملتونو د پرمختیا او چاپیریال ساتنې کمیسیون په دې ستونزه کار وکړ او په ۱۹۸۷ م. کې یې د دوام لرونکي (پایداره) پرمختیا (sustainable development) اصطلاح وکاروله او ویې ویل چې بشریت باید منابع؛ لکه ځنګل، زمکه، اوبه او کانونه داسې وکاروي چې د راتلونکو نسلونو لپاره هیڅ گواښ پېښ نشي، یعنې دوام لرونکی پرمختیا هغه ده چې د راتلونکو نسلونو اړتیاوو ته هم ځواب ووايي. کرنیزې خاورې باید نه ډېرې تیزابي شي اونه کلکي، د تخمونو ارثي خواص بڼه وساتل شي، دا وبوپاک ساتل باید یو لومړیتوب وي او سرچینې باید د بشريت لپاره د حاصل ورکولو وړتیا وساتي، په دې کې د اقتصادي پرمختیا ترڅنګ د چاپیریال پایښت او د ټولني د هوساینې دوام شامل دی. د sustain معنا ادامه، دوام، ملاتړ، زغمل، استمرار او ثبات ساتنه ده. د سرچینو پایښت د نوي مدیریت غوښتنه کوي، چې له طبیعی، بشري او فزیکي پانګو څخه په عقلمندی او هوښیاری کار واخلي، د نوي کېدونکو سرچینو کارول د پلان له مخې وشي اونه نوي کېدونکي سرچیني وساتل شي.

یا په بله وینا: هغه اقتصادي پرمختیا چې په هغې کې اوسنی اړتیاوی پوره، خو د خپلو اړتیاوو لپاره د راتلونکو نسلونو توانایی او له منابعو استفاده گواښ سره مخامخ نشي. دا یوه با ثباته او با دوامه پرمختیا ده چې له مناسبې تکنالوژي، د نوي کېدونکو سرچینو بیانوی کولو، ریسایکل کولو اوحمایي څخه پکې کار اخیستل کیږي او چاپیریال ته فاضله مواد غورځول او د ایکوسیستم زیانمن کیدل پکې اقل حد کی وي. په دې شرایطو کې د انسان د ژوند کیفیت د ساتل کیدو وړ وي.

د نولسمې پېړۍ له نیمایي دشملي پېړي تر نیمایي (یعنی تر ۱۹۵۰) کلونو پورې د صنعت ډیر زیات پراخیدل او د اقتصادي فعالیتونو شدت او له دې سره یوځای د سړي جگړې له تاوه د وسله والي سیالي راڅرگندیو دانشمندانو ته نوي انډیښني را پیدا کړی، دا ځکه چې همدا وخت د چاپیریال ستونزې درک شوې. علمی مراکز او پوهانو له یوې خوا د پرمختیا په ضرورت او له بلې خوا د چاپیریال په نه زیانمن کیدو تمرکز وکړ. له ۱۹۷۰م. کال وروسته

له دغه مفهوم څخه موخه دا وه چې د اقتصادي پرمختگ ترڅنگ بايد چاپيريال او د طبيعت شتمني زيانمنې نشي، طبيعي زيرمي بايد، پرته د هغو د بي كيفيته كيدو څخه راتلونكي نسل ته د يوه امانت په توگه وسپارل شي. په تيره بيا د نه نوي كيدونكو سرچينو ثبات بايد ډاډمن شي. دغه ډول عمليه كي د سرچينو په كار وړلو، د چاپيريال توازن، بنسټه، يووالي، حياتي تنوع او پاكي ته زيان نه رسيري او كوم تخريبي اثر نلري. اقليم كي منفى بدلون نه راځي، خو د انسان اړتياوي پوره كيږي. په ۱۹۹۰م. كال كي يو ځل بيا په همدې مفهوم تاكيد وشو.

## اهداف (Objectives)

په دغه ليكنه كي د ثبات لرونكي يا پايداره (بادوامه) پرمختيا پنځه اساسي موخي تعقيب يا روښانه كيږي:

(يو) د پرمختيا او ساتني يو بل سره تلفيق (غاړه غړي كول)؛

(دوه) دانسان د ژوند د لومړنيو اړتياوو پوره كول؛

(درې) ټولنيز عدالت (اوسني نسل راتلونكي نسل ته مسئول دي)؛

(څلور) حياتي، اقليمي او فرهنگي تنوع او خود مختاري؛

(پنځه) د ايكلوژيكي يووالي او ارزښتونو ساتنه.

## اهميت

د انسان سالم ژوند د ده چاپيريال او رفاه يي مادي نعماتو او باكيفيته خدماتو پورې تړلي ده. د اړتيا وړ خام توكي او نور ضرورتونه لكه اوبه، پاكه هوا، دلمر وړانگي او نور زمور شاخوا موجود دي، چې دي ته طبيعي منابع وايو، دا هر هغه څه دي چې انسان ته گټه رسوي او په مساعدو شرايطوكي لاس ته راتلاي شي (هغو ته لاسرسي ممكن وي) او اقتصادي او حياتي ارزش لري، خو هغه څه چې ورته لاسرسي ممكن نه وي او ارزش ونلري منبع نه بلل كيږي. مور ته مهمه ده چې دغه ارزښت لرونكي اشيا هم مور او هم زمور راتلونكو نسلونو ته مهيا وي او له نابودي او ككړتيا څخه وساتل شي. دغه مسئله د علمي څيړنو غوښتنه كوي تر څو د يوې علماً تنظيم شوي پاليسي له مخي ورڅخه كار واخلو، نو په دي دليل سره دوام لرونكي پرمختيا او طبيعي منابع دوه سره تړلي مساييل دي، چې له پوره پنځوسو كلونو راهيسي يي دبشریت، په تيره بيا د علمي مراكزو توجه جلب كړي او په دي برخو كي علمي څيړني ترسره كيږي او د نويو اړخونو په راڅرگنديدو سره يي اهميت نور هم اوچت شوي دي. له دوام لرونكي پرمختيا سره دهغي د ډير اهميت لرلو له امله اوس يوه بله اصطلاح هم ورسره يوځای شوي چې دوام لرونكي اخلاقيات بلل كيږي. دوام لرونكي اخلاقيات دبشریت هغه له پيرزويني او لوريني ډك فكر دي چې انسان د طبيعت يوه برخه بولي او ځمكه (earth/planet) انسان ته د لږ موندل كيدونكو سرچينو بڅبونكي گڼي او دي ته ژمن وي چې بايد هغي ته نه جبران كيدونكي زيان ونه رسيري. دا چې دبشر راتلونكي نسلونو ته پاملرنه يو اخلاقي معيار گرځيدلي، په خپله د دي موضوع اهميت جوتوي.

## مسئله (problem)

په اقتصادكي په ځانگړي توگه د طبيعي زيرمو او چاپيريال په بحثونو كي د ژوند او ژوند سره تړليو ټولو مادي او معنوي ارزښتونو ساتنه، پياوړي كول، ثبات او داوم په معنا ده. كله چې له پرمختيا سره ارتباط وركول شي ( )

sustainable development باثباته انكشاف) بلل كيري. له دي امله چي دنړی اقليم د بدلیدو په حال كې او د زمكي دغونډاری تودوخه په زیاتیدو او د سارایی كیدو ویره زیاته شوی ده، له بلي خوا یوشمیر ساری او وژونکی ناورغی لکه ( COVID-19) د انسانانو ژوند گواښلی، نو د دی ستونزو د مخنیوی لپاره م.م. د پایداری پرمختیا سپارښتنه كړی ده. په خپله پایداری هغه وضعیت دی چي د هغې په ترڅ كې موجود مطلوبیت او امکانات د وخت په بهیر كې نه كمیری او د ایكو سیستم توانایی ته زیان نه رسیږی. په دي حالت كې ټولنیز او طبیعی سیستمونه یوبل سره په نامحسوسه توگه څنگ په څنگ كار كوي، نو ددغه سیستم ساتل او توازن یوه مسئله او پرابلم دی، چي څیرنی ته اړتیا لری او عملی لاری باید ورته وموندل شی.

### تیرو ادبیاتو ته كتنه (Review of literature)

د دوام لرونکی پرمختیا، چاپیریال او طبیعی منابعو په هكله علمی څیړنو كې پوهانو ډیركار كړی او اوس یې دملگرو ملتونو په اجندا كې ځای نیولی دی.

Alan Robinowitz دوحشی ژویو او دهغو دساتنی په هكله یو علمی كتاب لیکلی دی. دغه اثر په ۱۹۹۷م. كال په نیویارک كې خپور شو. كتاب پنځه برخي او ټول ۲۴ څپرکي لري. په كتاب كې یې دژویو اقتصادي، ایكو سیستمی او طبی اهمیت بنودلی دی. دكتاب ډیره برخه د وحشي ژویو ساتنه او د هغو د هبیتات پیژندنه ده. دوحشی ژویو اغیز یې د چاپیریال په توازن كې بنودلی او له ژویو او د هغو دبیلابیلو محصولاتو ارزښت یې په اقتصاد كې بنودلی دی (Alan Robinowitz, 1997).

Charles W. Howe د امریکي د متحده ایالاتو دکولورادو د پوهنتون پروفیسور په ۱۹۷۹م. كال كې د ( Natural Resource Economics) په نوم یو درسی كتاب تالیف كړی دی. دغه كتاب په ملی اقتصاد كې د سرچینو رول بنیي، طبیعی منابع یې تعریف كړي، دهغو مشخصات یې بیان كړی دی. په څلورم څپرکی كې یې په اقتصادي وده باندې د طبیعی منابعو اغیز تشریح كړی دی. هر فصل یې یوې ځانگړی منبع ته بیل كړی دی، مثلاً نهم څپرکی دانرژیکي منابعو په هكله، لسم څپرکی د كانونو یا معدن (minerals)، یولسم د ځنگلونو په هكله، دولسم څپرکی د نه لیریدونکی سرچینو په هكله، دیارلسم څپرکی د نه نوی كیدونكو سرچینو په هكله اوڅوارلسم څپرکی د اوبودمنابعو په اړه دی. وروسته یې طبیعی منابع اودچاپیریال ایكو سیستم بیان كړی او نوری برخي اقتصادي وده او منابع دي (Natural Resource Economics, 1979).

M.L. Jhingan د هندوستان نامتو پروفیسور د (The Economics of Development & Planning) په نوم په ډیلی كې دپوهنتونو لپاره یو درسی كتاب تالیف كړی دی، چي ډیرش ځله چاپ شوی دی. دغه كتاب اقتصادي پرمختیا تشریح كوي. څلورم څپرکی یې د اقتصاد په وده كې فکتورونه یا عوامل بنیي، چي یو مهم فکتور یې طبیعی منابع بنودلي دي. د انكشاف بیلابیل مودلونه او متوازنه وده یې مهم بحثونه دي (M.L. Jhingan, 2018).

كه له تاریخی پلوه یې وڅیړو؛ نولومری ځل وان تونن اقتصادي سیستم ته د چاپیریال او طبیعی سرچینو د استفادی موضوع وڅیړله، ورپسې رالی بارلو د اقتصاد لپاره له منابعو استفاده او د مرکزی مارکیټ او د منابعو د محل ارتباط یې تشریح كړ، دي پسي برتانوي ایكولوژیست پروفیسور تانسلي په ۱۹۴۱م. كال كې د ژوند چاپیریال ته د ایكوسیستم نوم وركړ. ده وویل چي ایكوسیستم عضوي او غیر عضوي غړي لري چي د دي ټولو یوځایوالي طبیعت جوړوي. د طبیعت جوړونكي اجزا دومره سره كلك او یو بل سره تړلي دي چي لكه د انرژي او مادې په شان یو بل ته مهم دي. په پایله كې ویلاي شو چي د فزیکي او بیولوژیکي چاپیریالونو یوځای كیدل طبیعت جوړوي او طبیعت یعنی د ژوند چاپیریال. د چاپیریال ژوندی اړخ یا بیولوژیکي سطح په دغو گروپونو ویشل كیږي:

انسانان، ونې او بوټي، ژوي او ميکرو ارگانيزمونه. دغه گروپ هغه موجودات دي چې پيچلي غري لري چې له وحيد الحجروي څخه تر کثير الحجروي پورې په دوي کې شته. د ژوند د چاپيريال ثبات د ژونديو او نا ژونديو موجوداتو توازن ته اړتيا لري. د دوي جوړښت د زنجير د کړيو په شان دی چې يو بل سره تړلي دي. د دغه زنجير کړۍ د ژوند د چاپيريال همدغه گروپونه دي. ښکاره خبره ده چې د دغه زنجير کلکوالي د دغه زنجير تر ټولو له ضعيفي کړۍ کلکوالي پورې اړه لري، دا ځکه چې له کړيو څخه جوړ شوی زنجير د هغه له ټولو څخه د ضعيفه کړۍ څخه ماتيري. په دې توگه د ژوند د چاپيريال ثبات د هغه د دغو دوو اړخونو په کلکوالي کې دی او که ماتيري هم، له ضعيف اړخ څخه يې ماتيري (Raleigh Barlow, 1978).

يو بل نامتو دانشمند د بشريت د راتلونکې په هکله ډير په زړه پورې مطالعات وکړل. هغه دانسانانو د مادي اړتياوو د پوره کولو او طبيعت ته يې دزيان نه اړولو پر موضوعاتو کار وکړ. دغه عالم نورمن بورلاگ نوميد. ډاکتر نورمن بورلاگ د ۱۹۱۴م. کال د مارچ په ۲۵مه نيټه نړۍ ته سترگې پرانيستی، د دوکتورا سند (P hd) يې له (Minnesota) پوهنتون څخه ترلاسه کړ، وروسته يې ټول وخت په علمي څيړنو او ليکنو کې تير کړ، د ده بشردوستانه افکارو ده ته نړيوال نوم ورکړ او د يوه (humanities) په توگه يې د خلکو په زړونو کې ځای وموند. نورمن د چاپيريال امانت ساتلو اودوام لرونکې پرمختيا په هکله څيړنې وکړې. ده په خپل ژوند کې څوڅو جايزې ترلاسه کړې دي. نوموړی په ۱۹۷۰ م. کال کې د نوبل جايزه هم وگټله ( )

Progress for a small planet دباربارا وارډ نامتو اثر دی، هغه انگليسي اقتصاد پوهه وه چې د بشريت د اړتياوو او چاپيريال مسايلو په اړه يې ليکنې کړي دي. نوموړې د ۱۹۱۴ م. کال د می په ۲۳مه نړۍ ته راغلي او د ۱۹۸۱ م. کال د می په ۳۱کې يې له نړۍ سترگې پټې کړې دي. داقتصاد او چاپيريال، د پايداره پرمختگ او د بيوزلی د له منځه وړلو په برخه کې يې ژور علمي کار کړی دی. په ۱۹۶۶م. کال کې يې د خپلې وينا په ترڅ کې د يواځې يوې ځمکې (Only one Earth) اصطلاح په غوره کولو سره د نړۍ دسياست پوهانو، اقتصادپوهانو او لنډه دا چې د ټولو نړيوالو او د ځمکې دگړي د اوسيدونکو پام چاپيريالي ستونزو او معقولو اقتصادي تدابيرو ته راواړاو. اوسد باربارا وارډ د بشردوستانه خدماتو په وياړ دچاپيريال او پرمختيا لپاره نړيوال انستيتوت (IIED) د همدې په نوم ياديري (Barbara Ward, 1980).

له دې امله چې دا يوه نړيواله ياجهانشموله موضوع ده، نوپه ۱۹۸۰م. کال کې د نړۍ ساتنې دستراتيژي په کميسيون کې، له دوام لرونکې (باثباته) پرمختيا سره يو ځای د طبيعت ساتنه هم تدوين شوه. په همدې کال د لومړي ځل لپاره د طبيعت ساتنې دنړيوالي اتحاديي [ International Union for Conservation of Nature (IUCN) ] په راپور کې د پايښت لرونکې يا دوام لرونکې پرمختيا راپورنشر شو. په دغه راپور کې وويل شول چې د ثبات لرونکې پرمختيا د اصولو سره سم چلند به دچاپيريال شتمنيو ته نه يواځې زيان ونه رسوي، بلکې چاپيريال به بډای هم شي.

په ۲۰۱۴م. کال کې د امريکې د متحده ايالاتو د Massachusetts دپوهنتون داقتصاد پروفيسر Barry C. Field د طبيعي منابعو داقتصاد (Natural Resources) تر عنوان لاندې يو کتاب وليک، چې مهم مسايل يې د بشريت رفاه، دوام لرونکې پرمختيا، له چاپيريال سره چلند او د طبيعي منابعو کارول دي. د ده د کتاب وروستې څپرکې خاص د پرمختيايي هيوادو د اقتصادي ودې په هکله دی. په دغو ټولو اثارو کې د دوام لرونکې پرمختيا په اړه مطالعات دي او د راتلونکو نسلونو اړتياوې يې په پام کې نيولي. دوی د دوام لرونکې پرمختيا په اړه وايي چې، منابع مور ته را پاتې ميراث نه، بلکې دا يو امانت دی چې هغسې چې مور ته له پلرونو راپاتې دی، بايد هغسې يې راتلونکو نسلونو ته امانت وسپارو (Barry C. Field, 2014).

په دې توگه گورو چې پورتنۍ څيړنې ټولې دوام لرونکې پرمختيا او د چاپيريال ساتنه تاييدوي او زموږ له موندنو سره په مطابقت کې دي.

### له مختلفو اړخونو څخه د دوام لرونکې (پايداره) پرمختيا مفهوم

پروفیسور جهنگان پرمختيا يوه کمې او کيفی پدیده بولي او له ترقی او ودې سره یی توپیر بنودلی دی، نوموړی وایی پرمختيا د ودې لرونکې ده، خو وده هيڅکله د پرمختيا په معنا نده، ترقی د وخت په اوږدو کې په کمې ارقامو کې د مثبت بدلون او زیاتوالي په مانده. نوموړی پرمختيايي هیوادو ته؛ د دوی طبیعي منابع، د يوه عامل په توگه نښي (Jhingan, 2018). د دوام لرونکې پرمختيا مفهوم د داسې هڅو مجموعه ده چې د بدلون موندونکو ټولنيزو او اقتصادي موضوعاتو ترڅنګ، محیطی مفاهیم رالځی او د طبیعت (چاپيريال) په اړه د انسان دپوهې مهم تعبیر واضح کوي او له انسانانو غواړی چې په دې هکله له افراط ډډه وکړي. پخوا اقتصادي، ټولنيز او محیطی موضوعات یو بل څخه جلا گڼل کیدل، اوس د دغه مفهوم په رڼاکې دا ټول سره یوځای شوی دي. پخوا چاپيريال صرف یو خارجي عامل گڼل گید، چې د انسان د استفادې او استثمار لپاره یې موجودیت په پام کې نیول شوی و، په طبیعت باندې غلبه د انسان بریالیتوب او پوهه او تکنالوژي له طبیعت څخه دگټې دترلاسه کولو وسایل گڼل کیدل. دغې نظریې له صنعتی انقلاب او د پانگوالی له ایجاد سره مرسته وکړه، خو اوس دا نظریه پیاوړی شوی ده چې : بشریت طبیعي سرچینو ته ضرورت لري، خو له هغو څخه د ډیرې گړندی، بی پلانه او تشدیدي استفادې پرځای باید هغه په معقول ډول مدیریت او د اوږدې مودې لپاره ورڅخه کار واخیستل شی. په دې توگه اوس محیطي، اقتصادي او اجتماعي نظریات یو بل سره پيوند شوي دي. څيړونکو د دوام لرونکې پرمختيا ملاتړ او ثبات په لاندې ډگرونو کې حتمی وباله:

الف) په طبیعي منابعو (سرچینو) کې پایښت او ثبات؛

ب) سیاسي ثبات؛

ج) ټولنيز ملاتړ او ثبات؛

د) اقتصادي پايداری.

یو بل سره د اجتماعي، اقتصادي، سیاسي او محیطی ډگرونو اتفاقې پایښت باندې تمرکز، د چاپيريال ساتنې پالیسیو کې د بریالیتوب راز دی.

### دپايداره (دوام لرونکې) پرمختيا او چاپيريال اړیکې

طبیعی منابع زموږ په چاپيريال کې دي، دا ټولې هغه ژوندی او نا ژوندی شتمنی دي چې دبشر په لاس نه، بلکې په قدرتي ډول دالهي تحفي په توگه زموږ په شاوخوا کې لیدل کېږي اومونږ ته دپيژندلو او لاسرسي وړ وي . یا : طبیعي منابع اقتصادي سیستم ته دطبیعییت او چاپيريال ارزښتناکت ورکړي دي چې دبشر په رفاه کې مهم رول لوبوي، دا دزمکې د غونډاري ټول ژوندي او ناژوندي نعمتونه دي (W.H.Charles, 1979). د اقتصادي پرمختيا لپاره کاریدونکې منابع بیا زموږ د چاپيريال ارزښت لرونکي توکي دي ، لکه ځنګل، څرخای، نفت ، دډبرو سکاره ، ځمکه ، اوبه ، لرګي ، فلزي او غیر فلزي عادی او قیمتي ډبري ، کبان ، نباتات اونور .

### دطبیعی منابعو خصوصیات

### Characteristics of Natural Recourse

دطبيعي منابعو دخصوصياتو دتشریح په خاطر بايد طبيعي منابع دهغوي د خصوصياتو له مخي وويشو چي په دري ډوله دي .

|                 |                                     |
|-----------------|-------------------------------------|
| Stock resources | A : ذخيري خاصيت لرونکي طبيعي منابع  |
| Flow resources  | B : جرياني خاصيت لرونکي طبيعي منابع |
| Composite group | C : ترکيبي خاصيت لرونکي طبيعي منابع |

مختلف اقتصاد پوهان طبيعي منابع په مختلفو ډولونو وپيشي . بعضي علما دطبيعي منابعو وپيش دهغوي داستعمال دخامو موادو په توگه کړي، بعضي نورو دصنعتي او دکرنې داستعمال له مخي کړي، خو هغه وپيشنه چي ټولو ته دقبول وړ ده په لاندې ډول ده :

### ۱. غير قابل تجديد طبيعي منابع Non-Reproducible resources

هغه منابع دي چي په ثابته پيمانته او دايماً په يو اندازه سره موجود وي، دنسل دتوليد او دمقدار د زياتوالي امکان پکي نه وي؛ يعني اندازه يي ثابته اومعينه وي . دا منابع په دوه برخو وپيشل شوي دي:

• دځمکي منابع Land resources

• منرالي منابع Mineral resources

مثلاً ځمکه په يوه ثابتې پيمانته سره وجود لري او دهغي په مقدار او اندازه کې هيڅ زياتوالي نه راځي . منرالي منابع : ټول کانونه او منرالونه چي په يو ثابت مقدار وجود لري دا پدي معني که چيري په يو ځاي کې ۱۰۰۰ متر مکعب د ډبرو سکاره کشف شي، په هغه ځاي کې له دې د زياتو سکرو امکان نه وي، کله چي دا استخراج او مصرف شول نور سکاره پکي نشي رامنځته کيدای . منرالي منابع بيا په خپل وار سره په دريو لويو برخو وپيشل شوي دي .

- فوسيلي دسون مواد Fossil fuel لکه ډيپترولو زيرمي ، ډيبرو سکاره او داسي نور ؛
- فلزي ډبري Metallic ores لکه داوسپني ، نکل، جست ، سرب اوداسي نور ډبري؛
- غير فلزي ډبري Non metallic ores لکه دسلفر، باريت، گچ اوداسي نوري قيمتي ډبري .

### ۲. دتجدید وړ طبيعي منابع Reproducible resources

دا منابع دغير تجديدي خاصيت لرونکو منابعو برخلاف، يعني کمي اوکيفي اندازه يي ثابته نده، بلکې د مجدد توليد قابليت لري . دغو منابعو زياتوالي دانسان او اقليم له فعاليتونو څخه متاثر کيږي . چه ددي منابعو عمده اقسام عبارت دي له :

- لرگي (Timber)
- کبان (Fishes)
- دځمکي پرمخ بوټي او حيوانات (soil bashes)

### ۳. نه تماميدونکي طبيعي منابع Inexhaustible resources

دا هغه منابع دي چي تل موجود دي، په ډيري زياتي استفادي سره هم نه تماميږي، خو ددغو منابعو زياتوالي هيڅکله د دي با عث ندي شوي چه د دوي ارزش کم شي او يا دانسان رابطه ورسره کمه شي بلکي داستفادي خاص موارد لري چه مهم اقسام يي عبارت دي له :

- داوبو منابع Water resources
- دلمر انرژي solar energy
- داوبو دغاري څپي (مدو جذر) Tidal energy
- اقليمې منابع Climate energy
- د هوا جريان (بادونه).

- د دغو ډول منابعو اهمیت په دی کی دی چی جریانی دی، یعنی که په اقتصاد کی ورڅخه استفاده وشي، ډیره گټوره ده، که استفاده ورڅخه ونشي، نو له لاسه وځي او د ذخیره کیدو وړ ندي. په دی توگه گورو چی هرډول منبع یوه ستونزه لری چی باید له اقتصادی پلوه ژوره تحلیل شي.
- له نیکه مرغه افغانستان د منابعو له پلوه یو بډای هیواد دی، خو مشکل دهغو په پلان جوړونه، ساتنه، ذخیره کولو او مدیریت کی ده. دغه مناسب ظرفیتونه په لاندې توگه دي:
۱. غوره اقلیم، دلمر وړانگي او دباد موجودیت،
  ۲. گرانیه معادنومینرالونه،
  ۳. کافی جاری سیندونه. دژمی له خوا کافی اوربنت او د اوبو زیرمی،
  ۴. ځنگلونه او څرخایونه
  ۵. کرنیزی زمکی،
  ۶. راز راز وحشی ژوی،
  ۷. دتوریزم او انکشاف لپاره تفریحی او د لیدلو وړ ساحات.

دغه ظرفیتونه زموږ د اقتصاد ریزرف او پوتانسیل جوړوی، چی د اقتصادی عواملو (input) په توگه یی په محصول (output) بدلولای شو. دغه اقتصادی ډیر گټور او مساعد عوامل د دی ترڅنگ چی موږ ته غوره پرمختیایی فرصتونه دي، یو شمیر ننگونې هم لري چی بحث به ورباندی وشي. اول بهد فرصتونو له نظره تیرکړو:

#### د دوام لرونکی پرمختیا لپاره زموږ فرصتونه:

(الف) زمکه

افغانستان لا اوس هم یو کرنیز هیواد دی او اقتصادی او بهرنی سوداگری یی تر ډیره په کرنه متکی ده. زمکه په کرنه کی یو تولیدی عامل دی. د طبیعی منابعو اقتصاد د تیوری له مخی د ځمکی د منبع د فزیکی ادانی مطالعه دا ثابتوي، چی په هیواد کی کافی اندازه د زمکی ساحه د کرنیز استعمال (نیاتی ځمکی crop land، د څرخای ځمکی posture land، او ځنگلونه forest) له پاره شته، اما په دغه ټوله منبع لاسبری نشته. لکه چی لیدل کیږی د هیواد د ټول مساحت ۷،۶۰ فیصده ساحه هغه ځمکی دي، چی د منبسط استعمال سره یی د کرنی لاندی راوستل ممکن دي، اما د دغی ساحی له جملی تر اوسه دهیواد ټول مساحت ۱،۱۲ فیصده د کرنی وړ بلل شوی چی له هغی جملی څخه ۲۵،۳۲۴۰ زره هکتاره تر کرنی لاندی ده چی دا د ټول هیواد صرف پنځه فیصده ساحه جوړوي. اټکلونه ښکاره کوی چی د اوبخور د سیستم په ایجاد سره کیدای شی زرگونه هکتاره نوره زمکه تر کبنت لاند راولو. دنریوال بانک راپورونه ښیي چی د موجوده آبی ځمکو پراختیا د غنمو د کبنت، بنوالی او د څارویو لپاره د خوراکي د ترلاسه کولو او د گړندی پرمختگ لپاره حیاتي ده. اوسنی وخت کی کرنیزی ځمکی چی په کلنی توگه خروبیږی، دوه میلیونه هکتاره ده او د دغه رقم د زیاتوالي لپاره لاپېری هیلی شته او هغه دا چی هغه زیربنا چی د جگړو په کلونو کی له منځه تللی، بیا ورغول شي. یوه واقعینانه موخه داده چی له ۵۰۰۰۰۰ څخه تر ۷۰۰۰۰۰ هکتاره پوری نوره ځمکه به په راتلونکو کلونو کی تر اوبخور لاندی راشي. په افغانستان کی د اوبخور د سیستم د بیارغاونی په برخه کی ډېری ښی تجربی ترلاسه شوي دي. په تیرو دولسو کلونو کی د اوبخور د سیستمونو په واسطه ۱.۸ میلیون هکتاره ځمکه د هر هکتار لپاره ۳۰۰ تر ۴۰۰ ډالرو لگبنت (که مثلی کانالونه پکښی راولو ۶۰۰ – ۸۰۰ ډالره لگبنت) باندی بیارغول شوي ده. لکه هغسی چی د اوبو د لیرد د زیربنا بیارغونه مهمه ده، همدومره د بزگرانو په کروندو کی له اوبو څخه غوره کار اخیستل او د هغو سپما کول مهم دي، په بارانی کلونو کی افغانان غنم په للمی ډول هم کړي (Agricultural Sector Review Report No: AUS9779) دا په داسی



کال کی چی اوس افغانستان پرته له غلي، طبی او صنعتی بوتی هم تولیدوی او د زعفرانو په شان د قیمتو محصول تولید او تجارت باندی یی پیل کړی دی.

### ب) ځنگلونه

د افغانستان یوه ډیره ښه اقتصادی سرچینه ځنگلونه دی، دغه هیواد دوه ډوله ځنگلونه لری: یو یی دصنعتی لرگیو تولید او بل یی دمیوه لرونکی ونو ځنگلونه. له جنگونومخکې د افغانستان دټول مساحت په سلو کې درې برخې ځنگلونه وو( دافغانستان احصاییوی کالنی، ۱۳۵۵)، متاسفانه اوس دغه ساحه تقریباً ۲،۱ سلنی ته را کمه شوی ده( کالنی، ۱۳۹۹). د ارقامو له مخی اوس د ټول هیواد د ځنگل ساحه صرف ۱،۳ میلیون هکتار ه ده، حال دا چی د ۱۹۷۰ کلونو د احصائیو له مخی یی اندازه درې میلیون هکتارو ته رسیدده( حسنیار، ۱۳۶۴)، خو بیا هم یو شمیر دغه ځنگلونه لکه د هیواد جنوب کی د جلعوزیو ځنگلونه او په مرکزی ولایتونو، خصوصاً بادغیس کی دپستی ځنگلونه زموږ لویه اقتصادی منبع ده چی اوس بهر ته هم استول کیږی. له بده مرغه وروستیو سیاسی بدلونو سره یوځای د هیواد پهر ځنگلونو، په تیره د کونړ او نورستان په ځنگلونو یوځل بیا تالان گد شو(۱۴۰۰/۶/۳۰).

### ج) بڼونه او بڼوالی


د بڼوالی سکتور د ۳۶۰۰۰۰ هکتاره ځمکه تشکیلوی چی په سلو کی ۱۴ ځمکه اوبه لرونکی ده. له دوه میلیونو څخه زیات وگړي په دې برخه کی په کار لگیا دي. د هیواد مختلف جغرافیایی، اقلیمی شرایط ددی سبب شوی دی چی مختلف تولیدات د کال په مختلفو وختونو کی رامنځته شی. په دی محصولاتو کی ډیر معمول محصولات بادام، جلعوزی، پسته، منی او انار دي چی زیاتره یی صادریږی. د یوشمیر باغداری محصولاتو لکه پستی، جلعوزی او څرما په هیواد کی ډیر برابر دي او په سادگی تولید یږی. زیره په اوبو او نیمه اوبو ځمکو کی ډیره ښه وده کوي او له دې امله د باغداری د استثنایی محصولاتو څخه گنل کیږی. او زیات شمیر فرصتونه د محصولاتو د زیاتولو د پاره برابروی. د زعفران کښت یوه فشرده کار ته اړتیا لری او د ښځو د پاره د کارښه زمینه ده. دا هیواد د باغداری د محصولاتو په تولید او صادرولو کی ډیره مخینه لری او په بازار کی یی د لاسه ورکړی ونډی د بیا تر لاسه کولو وړتیا لری.

همدا اوس باغداری د افغانستان ۱،۴ میلیارد امریکایی ډالرو ناخالص تولید تشکیلوی ۲۹. دا د کرنی د سکتور ۳۴ سلنه ناخالص داخلی تولید او ۶،۷ د هیواد ناخالص داخلی تولید تشکیلوی. په دی فرعی سکتور کی د ۳۵۰۰۰۰ بشپړه ورځ د کار زمینه (FTE) ایجاد شوی ده چی د هغی له جملی څخه ۹۰۰۰۰ یی غیر مستقیم اقتصاد تشکیلوی. د باغداری محصولات د صادراتو (چی مهم یی انگور، بادام، زیره او انار دي) څخه د ۷۰۰ میلیون امریکایی ډالرو څخه زیات په کال کی تر لاسه کیږی. په داسی حال کی چی میوی، سبزی او گلان په داخلی بازار کی د صادراتو دریمه برخه ارزښت لری.

په تیرو لسو کلونو کی د باغداری ساحه زیاته شوی، په لږه پانگونی سره امکان لري چی تر دې هم زیاته شی. دا کار د مستقیمو عوایدو د زیاتولو، د تولیدی کار د زمینو برابرولو، په ښاری او کلیوالو سیمو کی د خوراکی رژیم د ښه والی، د کرنیزو محصولاتو د پروسس دفرصتونو، او د کوکنارو په بدیل کی زیات رول لري. باغداری همدارنگه داسی سکتور دی چی زیات شمیر کوچنی او خوار بزگران او په ځانگړی توگه بزگري ښځی کولای شی په هغه کی ونډه واخلي. او همدارنگه د محصولاتو په لوړ ارزښت درلودلو سره، د اوبو کمه اندازی ته اړتیا لري، نوځکه د بیوزلی په کمولو او د دوام لرونکی پرمختیا ښه چانس دی چی د اقلیم له ښه کولو سره هم مرسته کوي(د افغانستان د کرنی په هکله دنړیوال بانک راپور).

زیاتره افغانان په عین وخت کی څاروی هم ساتي. د کرنیزو محصولاتو په تولید هم لگیا دی. په تولید توگه د غواو، میرو رموکی له ۱۹۷۷ کال څخه ۲۰۰۴ کال پوری دجنگ، وچکالیو، عنعنوی مالدارۍ او د حیوانی ناروغیو له امله د پام وړ کمی راغی، دبهسودو ستونزه په مرکزی سیمو کی څر ځایونو ته د کوچیانو د نه لاسرسی لامل او مالدارۍ زیانمنه شوه. د کورنیو څارویو ( غواوو او میرو ) شمیر له ۲۰۰۴ کال وروسته ښه شواو یو شمیر څاروی روزونکی بیرته هیواد ته ستانه او محصولات بیرته لږ څه ښه شول. اوس د کورنیو څارویو شمیر معلوم نه دی چی یو دلیل یی دا دی چی په افغانستان کی د څارویو احصایه گیری او سروی نه ده شوي . مگر دقیق تخمین دا په ډاگه کوی چی نن ورځ په افغانستان کی نږدی ۲۱ میلیونه کورنی حیوانات شته، چی : ۵،۳ – ۴ میلیونه غواوي ، ۱۳ – ۱۵ میلیونه وزی او میری او دوه میلیونو شاوخوا کی خره او آسونه دي، اوبنان تر ټولو کم دي. مالدارۍ د کار موندنی په وده اود اقتصاد پرمختیا کی نقش لري ، محصول یی د وارداتی اموالو ځای نیسی او کیدای شی ډیر د صادراتو فرصتونه رامنځته کړي . په اوسمهال کی په کالنی توگه مالدارۍ ۸،۳ سلنه یا ۶۸۴ میلیون امریکایی ډالر د هیواد ناخالص تولید تشکیلوي او د ۱،۱ میلیون د بشپړ ورځی د کار زمینه ایجادوي چی ۱۵ سلنه د هغه غیر مسقیم فرصتونه دي. دا فرعی سکتور همدارنگه د کرنی د محصولاتو د پروسس په کوچنی او منځنی توگه را منځته کوي. مالدارۍ کیدای شی زیاتره محدود تولیدی فعالیتونه په ټول افغانستان کی رامنځته کړی چی د بیوزلو وگړو له خوا د هیواد په ټولو سیمو کی مخته وړل کیږی. تولیدات یی د خوړو قوي پروتینی محصولات دي. دا سکتور زیاتره دښځو د پاره د کار مهمه زمینه گڼل کیږی. د مالدارۍ محدود سیستم هم کیدای شی د کوکنارو بدیل وگرځي(دنړیوال بان راپور، ۱۳۹۷).

نقشه کېد یوشمیر محلی نسلونو کورنیو څارویو د روزنی او د لښتیاتو د تولید ساحات ښکاری:



Source: Google: Afg. Map

افغانستان د مالدارۍ ځینی محصولات- زیاتره پوستکی ، وری او شالونه – صادروی مگر په مقابل کی څاروی ، غوښه ، هگی ، لښی تولیدات په پراخه اندازه ( د اړخښت له مخی ) د هندوستان ، پاکستان، ایران او د عربی اماراتو څخه وارد کوي . ددی محصولاتو د پاره تقاضا د ۲۰۰۸ کال را پدی خوا دوه واری زیاته شوی ده په داسی حال کی چی کورنی تولیدات ډیر ورو په مخ ځی. که چیری افغان بزگران غواړی د ښار په بازارونو کی د

وارداتی محصولاتو سره سیالی وکړي، د محصولاتو د لیدنی وړ عوایدو ته اړتیا ده تر څو د محصولاتو نرخ د سرحدونو څخه د باندی محصولاتو د نرخ څخه ټیټ کړی او همدارنگه د هیواد په دننه کی د ویش په سیستم کی ښه والی راولی. تر څو د نرخ، کیفیت او د محصولاتو د مصونیت د معیارونو څخه ډاډ تر لاسه شی. د مالدارۍ فرعی سکتور د اوسیدونکو خلکو او د کوچیانو د تولیداتو د سیستمونو څخه تشکیل شوی دی. کوچیانۍ سیستم د ټولني د زیاترو خواوو وگړو او په ځانگړی توگه د کوچیانو د پاره د ژوند ښه زمینه جوړوی او زیاته برخه چې بازار ته وړاندی کیری، تامین کوي. د مالدارۍ فرعی سکتور د ټیټی اندازه تولیداتو درلودونکی دی چې په مشخصه توگه د وچکالی او یخو ژمیو له امله ضایع کیری. د اوسیدونکو بزگرانو سیستم دا ډول دی چې د یو شمیر میرو، وزو، او نورو رواجی څارویو څخه په کمه اندازه سره دی. هر ډول زیاتوالی کله کله (معمولاً شیدې او څاروي) د پلورلو د پاره تیار وي.

(ه) د اوبو منابع

د اوبو منابع دبشریت دبیولوژیکی موجودیت لپاره لکه د هوا په شان؛ په تیره بیا دعامی روغتیا، اقتصادی پرمختیا او دټول ایکو سیستم د سلامتی لپاره ضروری ده (C.Field Barry, 2014). د شلمی پیری په ترڅ کی؛ په تیره بیا د دوپلن د ۱۹۹۲م. کال تر کنفرانس وروسته اوبه یوه اقتصادی ماده وپیژندل شوه. نړیوال بانک اعلان وکړ چې ممکن وروسته تر دې به جنگونه د نفتو پسرنه، بلکې د اوبو پر سر وی. په نړی کی ورځ تربلی د تازه او خوړو اوبو (fresh water) قلت احساس کیری. افغانستان له نیکه مرغه د ۲۵دایمی سیندونو او څو موسمی خوړونو په لرلو سره د دغی منبع لویه اندازه لري. په نورمالو کلونو کی د افغانستان ټولې کلنی اوبه 75 میلیار د متر مکعبه اټکل شوي دي، چې 57 میلیار د مکعب متر یې د ځمکی د سطحی او 18 میلیار د مکعب متره یې د ځمکی لاندی اوبه دي. افغانستان دخپلو سطحی او تر ځمکی لاندی اوبو څخه یوازې شاوخوا 25 سلنه (20 میلیار د مکعب متر) مصرفوي، پاتې 75 سلنه یې گاونډیو هېوادونو ته ځي یا په شگلنو دښتو کی جذبیری. سره له دې چې لکه د ذکر شویو نورو منابعو په شان د اوبو مدیریت هم په سم ډول ندی شوی، خو امید دی چې له دغه ظرفیت او فرصت څخه آینده کی د اقتصادی پرمختیا لپاره استفاده وشي او هغه ستراتیژي چې دې وروسیټو پنځو کلونو کی د اوبو د منابعو په هکله ترتیب شوی، تطبیق او اټکل شوی نتیجه ورکړي.

(و) وحشی ژوی او څرخایونه

په دې کی ټول هغه ژوی او ونې-بوټي راځي چې نااهلی دی او دانسان په روزنه پورې ډډه نه لگوی، بلکې په مستقل ډول ژوند کوي. یوشمیر وحشی بوټي فوق العاده صنعتی او طبی ارزښت لری، د زیات شمیر وحشی ژویو پوستکی، نوکان، ښکر، غابنونه، دغدواتو افرزات، غوښه او بڼکی اقتصادی اهمیت لری، له دې پرته دوی د علمی څیړنو په برخه کی خاص اهمیت لري (دودیل، ۱۳۸۱) وحشی ژوي د ایکو سیستم په متوازن ساتلو، او د اقلیمی بدلون او دوچکالیوپه مخنیوی کی ارزښتمن نقش لري. دا د ایکو سیستم بشپړونکی کړی دي (Alan Robinowitz, 1997).

معمولاً څرخایونه د کرنی، ځنگل او وحشی ژویو په مطالعه کی راځي، خو له دې امله چې د افغانستان په اقتصاد کی گڼ شمیر وحشی بوټي صنعتی او طبی ارزښت لری، له بلی خوا څرخای ددغه هیواد د اقتصاد شمزی یا ستون فقرات جوړوی، نو ځکه یې جلا بحث کی شامل بولو. له دې پلوه افغانستان یو بډای هیواد دی. د دغو برخو رول به په پرمختیا کی هغه وخت لا اوچت شی چې علمی څیړنی ورباندې وشي.


(ز) کانونو او د هغوانواع (ډولونه)

تر اوسه پورې د طبيعی منابعو د مطالعی په ترڅ کی په هیواد کی د لاندنیو موادو کانونه پیژندل شوی: د سون وړ مواد لکه د ډبرو سکاره، نفت، گاز، تورف نسواری رنگه سکاره او سوزیدونکی سلانسونه، فلزی عناصر لکه اوسپنه، مس، منگنیز کرومین، سرپ، جست، المونیم، مولبدیم، ویلفرام، قلعی، بیسموت ارسنیک، رانجه، گران بیه عناصر لکه: بریلیوم، لیتیم، سیزیوم، روبیدیم، تانتالیم، نیوبی کادیوم، یورانیم، نجیبه عناصر لکه: سره زر، سپین زر، او پلاتین، غیر فلزی مفیده عناصر لکه: سلفر، فلورایت، باریت، سلتمین، فاسفورس او اپاتیت. ارزبتمن ساختمانی او غیر ساختمانی غیر فلزی ډبرې لکه مرمر، ابرک، سوبه تلی (تالک-شوکانی) لاجورد، سریانتین، غرنی بلور، سلانندی او داسی نور معدنی مواد. که یوشمیر کانونه (لکه وسپنه، مس، گاز او مایع معادن) یوې خواته پریرود، د افغانستان یواځی د تیرو ډولونه ۳۰۰ مختلفو ډولونو ته رسیږي. د لوگر د عینکو د مس کان نړیوالو ته ډیر جالب دی ډیر هیوادونه هڅه کوی چی د دغه کان استخراج کی ځان گډ کړی ځکه چی دغه کان له مسو سره یو ځای ترکیب شوی سره زر هم لری، له دغو طبیعی منابعو ځینی یی د بیلابیلو دورو د ترسباتو جریان کی تشکیل شوي، مثلاً د ارخین، پیلوزویک، کمبرین، سیلورین ترسبات، د دیونین، پیرمین، کاربن، تریاسیکو جوراسیک تباشیر، نیوجن، پالیزجن، انترپوجن اوسنیو زیویک ترسبات چی لږ برسیرن دی. اما ځینی یی ژوری ډبرې (احجار انتروزیفی یا عمقی) دی چی هغه ژورو پوریو کی دی، متحوله احجار د ځمکی پر سر او برسیرن دي.

(ح) د سون وړ مفیده عناصر:


د ډبرو سکاره: د ډبرو سکاره په اقتصاد، په تیره د صنعت په سکتور کی یوه مهمه انرژیکي منبع ده چی له نیکه مرغه افغانستان له دې پلوه په بڼه ردیف کی دی. د ډبرو دسکرو کانونه ډیر پخوا د سیمه ییزو خلکو له خوا پیژندل شوی وو، خو په رسمی ډول د دولت له خوا تفحصات د اوایمی لسیزی په بهیر کی بشپړ شول. همدا وخت د هغو استخراج هم پیل شو چی په بنارونو کی به د کورونو د تولدو، د روغتونونو، عسکری فرقو، لیلیو او دولتی دفترونو د پخلی او تودولو لپاره ورڅخه کار اخیستل کید، خو د کورنیو جگړو له امله د هغو استخراج او بنارونو ته انتقال په ټپه ودرید. په دې وروستیو کی تر ډیره بریده د هغو استخراج بیا په ناقانونه توگه او په غیر فنی ډول پیل شوی دی. د ډبرو سکاره په افغانستان کی د نورو انرژیکي سرچینو په پرتله ارزانه تمامیری، خو قانونی استخراج او استفادی یی ډیر لږ کلونه دوام درلود. تمه ده چی یو ځل بیا ورته پاملرنه وشي. دغه کانونه زیاتره دافغانستان په شمال کی د هندوکش دلریو په امتداد د یوې پتاری په بڼه د بیلابیلو طبقاتو په لرلو سره، په خاورینو غونډیو کی موقعیت لري. کوم مطالعات چی په بدخشان، تخار، بغلان، سمنگان، بامیان، هرات (دسبزک سیمه) او سرپل ولایتونو کی شوی، د هغو له مخی بنکاري چی د دغو سیمو د ډبرو سکاره دانرژي له پلوه ډیر بدای او د استخراج د لگښت له پلوه ډیر مناسب دي. دهیواد ختیځ او جنوب ختیځ کی هم د ډبرو دسکرو زیرمی (له ۱۰۰- ۴۰۰ میلیون ټنو پورې) شته. د کرکر کان په ۱۹۳۹م. کال کی په رسمی ډول د دولت تر استفادی لاندې راغی، د صوف دري کان په ۱۹۶۶ کال کی کشف شو. د دغه کان زیرمی تر ۱۵۰ میلیون ټنو پورې اټکل شوي دي. دسبزک دکان زیرمه ۱۱ میلیون ټنه سکاره ښودل شوي، خو اوس یی د نورو پلټنو په پایله کی اټکل سل میلیون ټنو ته اوچت شوی دی. د دغه کان لپاره په ۱۹۸۰ل. کال کی له چکسلواکیا څخه دنده میلیون ډالرو په ارزبنت سامان او وسایل خریداری او هیواد ته راوړل شول، خو دکورنیو جگړو له امله لوټ شوی دي. هغه نامتو کانونه چی تر اوسه پورې ورڅخه گټه پورته شوی ده دا دي: کرکر، دودکش (بغلان)، اشپشته (بامیان)، صوف دره (سمنگان)، مسجد چوبی (دهرات سبزک سیمه کی). دغه کانونه له کورنیو جگړو څخه مخکی د هند او چکسلواکیا د هیواد په مرسته په فنی او کتور ډول استخراج کیدل. وروسته تر ۲۰۰۱م. څخه دسیمی خلکو په ناقانونه توگه د هغو په ایستلو پیل وکړ، ځینی ارقام ښیي چی د ۲۰۰۵ کال په بهیر کی ۲۲۰ زره ټنه سکاره ایستل شوی و، چی هم د خښتو بټیو کی او د

کورونو د تودلو لپاره وکارول شول. خو د کانونو مدیریت ضعیف، دلیرد وسایل نامناسب او ضایعات زیات دي. د جیولوجیکي مطالعاتو له مخی د هیواد د ډبرو سکاره اکثرأ د جیوراسیک پورونو کی دی، چې استخراج یې آسانه دی. دهویاد شمال کی د سکر د ساحی پراخوالی مجموعأ پنځه دیرش زره مربع کیلومتره پراخوالی لری چی تر اوسه یوولس کانونه کاملاً تفحص شوی چی ظرفیت یی ۳۰۰ – ۵۰۰ میلیون تنو پوری رسیری. د ډبرو سکر هغه کانونه چی تر اوسه بهره برداری ورڅخه پیل شوی هغه دا دی:



د صوف دری کان:

دا کان په سمنگان کی دی چی د سکر زیرمه یی ۷۴۰۰۰۰۰۰ څلور اويا میلیونه تنو ته رسیری. د دی کان کیفیت خورا لوړ دی او په یوه کیلو گرامو کی یی د انرژي قدرت یا اندازه ۷۰۰۰ – ۸۲۰۰ کالوریو پوری رسیری.



Source: Google: Afg. Map

*د افغانستان د استخراجی کانونو نقشه چې د نړیوالو متخصصینوله خوا ترتیب شوی ده*

د ایشیای کان: دا کان په بغلان کی دی چی زیرمی یی ۵۰۰۰۰۰ تنو ته رسیږی، په یوه کیلو گرام کی ۵۸۰۰ – ۵۹۰۰ کالوری انرژی تولیدولو قدرت لری. دا د سگرو دویمه کتگوری کی تقسیم بندی کیدای شی. کوکران: دا کان د پلخمري ختیځ لوری ته پروت دی او د سگرو ټوله زیرمه یی چی پورونه یی تقریباً ۳ متره لوړوالی لری عمق یی دری متره دی ظرفیت یی ټول ۱۵۰۰۰۰۰۰ یا پنځلسو میلیونو تنو ته رسیږی په یو کیلو گرام کی ۵۶۰۰ – ۶۵۰۰ کالوری انرژی لری. یو شمیر نوی موندل شوی کانونه په بغلان کی د یادونې وړ دي.

مس : افغانستان د خپلو مسو د پیداوارو له پلوه شهرت لري. د لوگر د عینکو کان په نړی کی دوهم درجه کان دی. تر اوسه پورې چې د دې کان په هکله معلومات ترلاسه شوی په لاندې توگه دي:

د کابل جنوب ته په ۴۵ کیلومتری کی دختیز طول البد په ۸' 18' درجو او د شمالی عرض البلد د 28' 15' درجو ترمنځ واقع دی. په ۱۹۷۳ م. کال کی یی د پلټنې چارې پیل شوی، خو د کورنیو جگړو له امله یی کارونه په ټپه ودریدل، د ۱۳۸۳ ل. کال څخه وروسته یوځل بیا ورته پاملرنه وشوه ۱۳۸۶ کال کی یوې چینایی کمپنی ددغه کان د ایستلو قرارداد ته چمتو شوه، خو د امنیتي او یوشمیر نورو ستونزو له امله او دا چې د پلټنې پر مهال ځینو ځایونو کی تاریخی اثار تر سترگو شول، کار یی وځنډید.



د یوه داسې استخراج شوی کان انځور چې د ځمکې سطح ته ډیر نږدی دی

دغه نسبتاً پراخه ساحه په درې برخو ویشل شوې ده: مرکزی ساحه کې معدنی جسم د دوو کیلومترو په امتداد او له ۶۰-۲۰۰ مترو پورې ډېرېروالی په لرلو سره بنکاري. د مسو سلنه یې د ۷۰،۰۰-۸۵،۲ پورې ده (دا په نړۍ کې یوه بیسارې سلنه ده). غربی ساحه کې معدنی جسم د دوو کیلومترو په امتداد او له ۴-۹۴ مترو پورې ډېرېروالی په لرلو سره بنکاري. د مسو سلنه یې د ۶۲،۰-۰۵،۲ پورې ده. د جنوبي ساحې د مسو سلنه یو څه ضعیفه (۹۰،۱-۶،۱ پورې بنودل شوې چې ډیرو نورو هیوادو کې د مسو سلنه په همدې حدودو کې بنکاري) ده. د دغو دريو ساحاتو د مسو زیرمه ۱۱۰۸۳۴۷۵ ټنه بنودل شوی. دغه وروستی سروې افغانی او چینایي متخصصینو کړی، چې د افغانی او شوروی اتحاد د متخصصینو پخوانی سروی دغه مقدار یوولس نیم میلیون ټنه اټکل کړی و.



د لوگر د مسو د کان لپاره جوړې شوې اداري ودانۍ او دفترونه

له دې امله چې د کابل جنوب ته پراخ سیمه ټوله د مسو لرونکی ده، نو دوه نور معادن (درېند او جوهر) هم په راتلونکې کې د تفحص او اکتشاف امکانات لری، چې مقدار او سلنه به یې د عینکو مقدار ته نږدې وي.





د مرمرو د ډبرو کانونه: تعمیراتی او غیر تعمیراتی ډبرې بیلابیل ډولونه لری، چی نومونه، د استعمال موارد، بیه او اقتصادی ارزښت یې یو بل سره توپیر لري. دنگرهار او هلمند د مرمرو کیفیت ډیر عالی اوصیف شوی دی . په مجموع کی د یو تخمین له مخې زموږ د پیژندل شویو کانونو ارزښت تر درې ترلیونو ډالرو زیات دی.

### د دوام لرونکی پرمختیا اصول او افغانستان

د دریمې زریزی په پیل سره دنیاوالو د زریزی اهداف (MDGs) و ټاکل او پنځلس کاله یې په گډه تطبیق او بیا یې لومړني نتیج و ارزول . په ۲۰۱۵ل. کال کې د (MDGs) عاجل اهداف د هیوادونو د مشرانو د ریو 20+ په غونډه کی وڅیرل شول، اوله دی کال ورسته یې د ثبات لرونکی پرمختیا لپاره یوه اډانه طرح کړه. سره له دې چې دپرمختیا او زریزی دهدفو په هکله ډیرکار وشو، خو بیا هم یوڅو هیوادو کی بیوزلی او اقتصادی نابرابری شته، افغانستان هم دژ ډله کې راځي. نو ځکه تر ۲۰۳۰م. کال پوری د م.م. ټولو غړو د دوام لرونکی اهدافو تعقیب خپله دنده وبلله.

دوام لرونکی پرمختیا د انسانی او اقتصادی پرمختگ او د ژوند دچاپیریال ترمنځ منطقی توازن رامنځته کوی. د دوام لرونکی پرمختیا لپاره 17 هدفونو او 169 تارگیتونو او 217 شاخصونه په پام کی و نیول شول، دغه مقاصد د م. م. په عمومی غونډه کې تر تایید وروسته د زریزی د اهدافو پر ادامه او د هغو په عوض ومنل شول. د دغو اهدافو تحقق کی به ټول هیوادونه او په هر هیواد کی ټول اقشار، بسځینه، نارینه، ماشومان، کارگری اتحادیې، دولتی او نادولتی سازمانونه، علمی مراکز، میدیا او مدنی بنسټونه برخمن وی، ترڅو د ژوندچاپیریال دپرمختیا، صنعت او انسانی مفروطو فعالیتونومنی اغیزی له منځه یووړل شی او نور تیر اشتباهات تکرار نشی. په دوام لرونکی پرمختیا کی د چاپیریال بدایینه، تنوع، زیرمې، بنایست، کیفیت، د ایکوسیستم د ټولو اجزاو پیوستون او نور طبیعی خصوصیات ساتل کیری. د دغې پرمختیا په پایله کې چی کوم محصول رامنځته کیری، عادلانه وي. دوام لرونکی پرمختیا چې په تیره بیا وروسته تر ۱۹۹۰م. کال څخه وروسته ورباندی ډیر تاکید وشو، د طبیعی منابعو په استعمال کې د نیمگرتیاوو رفع کولو او د یوې مستمره پیاوړی او روښانه راتلونکی ټولنی د جوړیدو پر محور تمرکز کوی، چې مهم ټکی یې دادي:

- ✓ د انسانی اړتیاوو بڼه پوره کول او ورسره یوځای د اقتصادی دوام لرونکی پرمختیا ډاډمن کول،
- ✓ د اوسنی او راتلونکو نسلونو تر منځ د منابعو او امکاناتو عادلانه ویش تأمینول؛
- ✓ د دوام لرونکی پرمختیا د ښودل شویو علمی لارو رعایتول؛
- ✓ د ټولنی د مطلوبیت (utility) تضمین یعنی، د اجناسو او خدماتو دمصرف تامین او دعاید اوچت ساتل؛
- ✓ د ټولنی د سرمایوی زیرمو ورار په وار زیاتوالی .



اوس سوال پیدا کیری چې آیا د یوې ټولنی سرمایوی زیرمی کومی دی چې دوام لرونکی پرمختیا بی په پام کی لري؟ دا زیرمی یا ذخایر څلور ډوله دي:

1. تولیدی پانگه(سرمایه)Produced Capital: ټول هغه څه چې انسانانو تولید کړي او د تولید پروسه کی بیا په کار ځی، لکه ماشین آلات، تکنالوژی، زیربناوې، ودانی او نور تاسیسات،
2. انسانی سرمایه Human Capital: د انسانی مهارتونو، کسبې زده کړو، تخصص او فنونو مجموعه ده، دا ټول د زده کړی او تجربی په اثر رامنځته کیری،
3. ټولنیزیه پانگه(سرمایه)Social Capital: ټول هغه ظرفیتونه، ارزښتونه او توانایی چې د یوې ټولنی دوگرو ترمنځ پیوستون، اعتماد، او وحدت جوړوي،
4. طبیعی پانگه(سرمایه)Natural Capital: ټول هغه امکانات چپیه طبیعت کی د بشر په واک کی دي لکه کانونه، اوبه، خاروه، هوا، لمر، ژوی، بوټي او نور چې مخکی مو ورڅخه یادونه وکړه او په دوام لرونکی پرمختیا کی همدغه څلورم جز تر ټولو اساسی او مهم دی، دا ځکه چې ډیر آسیب پذیره ده او د محتاطانه چلند غواړي.

### طبیعی پانگه څنگه وساتو او حمایت یی څرنگه کیدای شی؟

دوام لرونکی پرمختیا(یاباثباته اقتصادیانکشاف) هغه وخت ممکن کیری چې مور د ژوند چاپیریال ته پاملرنه وکړو او هغه وساتو. ساتل په دې معنا نده، چې استفاده ورڅخه ونشي، بلکی د ساتلو معنا داده چې په علمی روشونو سره له سرچینو کار واخلو او اصلی پانگې او زیرمی تخریب نشی. نو کله چې داسی یو شرط په نظر کی وی، باید د چاپیریال د زیرمو د ثبات ، دهغو له ظرفیت استفاده او زیرمی یی بی خطر وکارول شي چی آینده ته هم پاتی شی، دا موضوع د څو ابعادو لرونکی ده:

1. اقتصادی بُعد(ارخ): (په دې برخه کی دی ته توجه کیری، چې (R&D) یا څیړنی او پرمختیا کی پانگونه وشي، عاید عادلانه وویشل شی او د ټولنی اقتصاد یو ټامین شی، یعنی دا هر یو مادی ارخ دی)؛
2. چاپیریالی: ( له طبیعی سرچینو اغیزمنه استفاده، د پنځیزو شتمینو داسی حمایت چې لکه هغسی چې دی کیفیت یی هغسی وساتل شی، منابع باید سمی مدیریت شی او د ایکو سیستم مجموعه تخریب او زیانمن نشی)؛
3. ټولنیز بُعد: ( د تقویت او ملاتړ په دې ارخ کی دخلکو د عاداتو او چلند بڼه کول، د ژوند د ستنردونو اوچتول، بنوونه او روزنه او د ټولنی ټولو غړو ته د برابر فرصت چمتو کول شامل دي)؛
4. اقتصادی – حیاتی گډ بُعد: ( له سرچینو څخه داغیزمنی کار اخیستنې په موخه خلکو ته انگیزه ورکول، ولسونه په پالیسیو کی راگډول او مشارکت ایجادول، د چاپیریال ساتنه او له انرژي څخه کار اخیستوکی خلکو ته سبسایدی منل)
5. اجتماعی – محیطی ارخ: دې برخه کی باید د ژوند د چاپیریال عدالت، سیمه ییز او نړیوال نظارت او د چاپیریال ساتنی دملی او نړیوالو قوانینو او مقرراتو رعیت ته پاملرنه وشي؛
6. اجتماعی – اقتصادی ارخ: دا هم یو گډ ترکیب دی چې عادلانه سوداگری، کاروبارونو کی د چاپیریال دمنابعو غیر مفرط استعمال بنودنه، د کار کوونکو حقوق او روغتیا ته پاملرنه، د بیوزلی کمول او استخدام په پام کی نیسي.

### موندني

د افغانستان په شان یوه پرمختیایی هیواد لپاره چې ډیر صنعتی ندی، له بلی خوا یی دنفوس اکثریت په سیده او ناسیده توگه د کرنی سکتور کی بوخت دی او لا هم گڼ شمیر خلک کلیوالی ژوند لری او له اقتصادی پلوه د طبیعی

منابعو په برخو کی بوخت دي، دوی ته د شنی ودې پالیسی ( green growth یا GG) مهمه ده. دا هغه پالیسی ده چې داصلاح شویو تخمونو ترویج، د زمکو اصلاحات، تشدیدي کښت، د کښت د غوره طریقو ترویج، په کرنیزو تولیداتو کی د نسبی او مطلق مزیت موندل، د زراعتی مهارتونو او چټول او نور اقدامات شامل دی. له دې امله چې دوی تر ډیره د چاپیرال پر منابعو متکی کیری، نو لازمه ده چې یو شمیر شاخصونه په پام کی ولری چې هغو ته پرمختیایی هیوادو کی دوام لرونکی پرمختیا شاخصونه وایی، چې هغه دادی:

#### 1. شین ناخالص داخلی تولید G.GDP:

- د شنه ملی ناخالص تولید د سنجش لپاره، په ملی ناخالص تولید کی دوه بدلونونه باید په پام کی ونیول شی:
- ✓ د یوه کال په بهیر کی په G.GNP کی ټول د طبیعی منابعو فرسایشات چې د کال له پیل تر پای پورې ترسترگو کیری،
- ✓ د ژوند په کیفیت کی ترسترگو شوی کښت (دهوا او اوبو ککرتیا) محاسبه کیری او بیا له ملی ناخالص تولید څخه منفی کیری، داسی:

$$G.GNP = GNP - D + GNP$$

د ژوند د چاپیریال په کیفیت کی کښت

په حقیقت کی دا سنجش مور دی ته متوجه کوی چې باید د چاپیرال کیفیت په هیڅ یوه محاسبه کی له یاده و نه باسو، پرته له هغه به پرمختیا په زړه پوری نه وی. نو بله افاده یی دا ده:

$$G.NNP = NNP - (P1 - MC1) \Delta NR - (P2 - MC2) \Delta R - V(\Delta S) \quad \checkmark$$

- د جنین شاخص Genuine Saving
- دا یو بل شاخص دی چې له یوې خوا مور ته دا راښی چې ایا مور له ثابتې پانگی څومره کار اخیستی، یا په بله وینا په ټول هیوادکی د ثابتو زیرمو اندازه څومره ده. دا ثابتی زیرمی په سیده توگه طبیعی منابعو سره تړلی دی. دا د ثبات لرونکی پرمختیا یو ښه شاخص دی عمومی مفهوم او فرمول یی دای، چې په دوو مرحلوکی سنجش کیری:

$$\text{ناخالص ملی پس انداز (سپما) - د ثابتې پانگی مصرف = خالص ملی پس انداز}$$

خالص ملی پس انداز + جاری آموزشی لگښتونه - د طبیعی منابعو کښت ارزش - د ژوند د چاپیریال لگښتیز ارزش = جنینت پس انداز

دغه شاخصونه مور ته د طبیعی منابعو موثریت راښکاره کوی. طبیعی زیرمی باید په موثر ډول تر استفادې لاندې راشی. اغیزمنتوب په اقتصاد کی یو اساسی مفهوم دی، چې د یو واحد عامل څخه د ترلاسه شوی محصول اندازه ښکاره کوی. په دوام لرونکی پرمختیا کی اغیزمنتوب په لاندې ډولونو دی:

1. ثابت اغیزمنتوب (مؤثریت) Static Efficiency
2. متحول اغیزمنتوب یا مؤثریت Dynamic Efficiency


د ثابت اغیزمنتوب نښی:

- ✓ دا هغه حالت دی چې اقتصادی کمیتونه ( نهایی مفاد او نهایی مصارف) په یوه مشخصه زمانی دوره کی تر مطالعی لاندې نیول کیری، په دې کی زمانی جریان په پام کی نه نیول کیری.
- ✓ په دې ډول محاسبه کی د طبیعی منابعو د نن ورځی د استفادې تاثیر د راتلونکی په رابطه نه سنجول کیری، بلکی صرف فعلی حالت محاسبه کوی. خصوصاً دا په نه تمامیدونکو سرچینو کی معمول ده چې استفاده ورڅخه جریانی خاصیت لری، لکه د لمر له وړانگو استفاده، د باد له جریان څخه استفاده د سمندر

له اوبو کار اخیستل او نور. د دغو سرچینو کارول د سبا ورځي په کارولو کوم تاثیر نلری، که صرفه جویی پکې وي، یا نه وی، که مفرطه وی که مقتصده کوم تاثیر یې نشته.

✓ له دغه ډول منابعو څخه د استفادې معقولې پریکړې د پالیسی جوړوونکو یوه لویه بوختیا ده، دوی وایی که له دی سرچینو کار وانخلو خامخا له لاسه وځي اود زیرمه کیدو وړ ندی. له هغو څخه دمعقولې اندازی د کار اخیستو په خاطر صرف یو ثابت موثريت په پام کې وي او بس.

✓ د ثابت موثريت دسنجش لپاره د اجتماعي نهایي مفاد او اجتماعي نهایي مفاد له اندازو کار اخیستل کیږی. (و.گ: لاندی شکل کی چې منحنی ثابت شکل لری).



ثابت موثريت داسی سنجوو:

$$b + a = \text{مجموعی مفاد}$$

$$b = \text{مجموعی مصرف}$$

نو:

$$a = b - (a+b) = \text{خالص مفاد}$$

• که چیری د یوې منبع  $Q_1$  مقدار څخه کار واخیستل شي، نو دهغی په پایله کې ترلاسه شوی ټولنیزه رفاه داسی محاسبه کوو:

$$a + b + d = \text{مجموعی مفاد}$$

$$b + d + c = \text{مجموعی مصرف}$$

$$(b+d+c) - (a+b+d) = \text{خالص مفاد}$$

نوځکه خالص مفاد داسی هم لیکلای شو:

$$a - c = \text{خالص مفاد}$$


متحول ډاینامیک اغیزمنتوب

دا سنجش د مخکنی په مقایسه ډیر دقت غواړی، دا ځکه چې دا اغیزمنتوب په هغو سرچینو کې په پام کې نیسو، چې د نن ورځي د کار اخیستو مقدار او د استعمال طرز کاملاً د هغو په راتلونکی تاثیر لری، که په علمی او معقولو طریقو ورڅخه کار وانخلو، ممکن یا د مقدار له پلوه یا د کیفیت له پلوه د راتلونکی لپاره په امانت ډول ونه سپارل شي. په موثريت موندلو کی یې لاندی ټکی په پام کې نیسو:

• په متحول(غیر ثابت) موثريت کې زمانی جریان په پام کې نیول کیږی. دا هغه منابع دی لکه کان، د ابو زیرمی، دځنگل ونې، حیات وحش او نور. د دغو منابعو په سنجش کې داسی استدلال کیږی چې په اوسني

وخت کې د دغو منابعو د کار اخیستنې د مقدار په اړه زموږ پریکړه، په راتلونکو کلونو کې اجتماعی مفاد متاثره (اغیزمن) کوي.

- په بله وینا: په اوسنی وخت کې، د دغه ډول منابعو د استعمال داندازې په اړه هر ډول پریکړه باید د راتلونکې لپاره زموږ د مفاد د کره محاسبې په اساس او د سبا ورځې د نسلونو د گټو په پام کې نیولو سره وي. کله چې موږ د خلکو د هوساینې لپاره له منابعو داستفادې دغه ډول محتاطانه، منطقي او معقول سنجش کوو، همدې ته دوام لرونکې پرمختیا وايي.
- دغه مسئله په واقعیت کې دا ښکاره کوي چې دثبات لرونکې پرمختیا په خاطر، له منابعو څخه د ننورځې کار اخیستل باید د راتلونکو پایلو سره متناسب او سنجول شوي وي. همدا د دوام لرونکې پرمختیا منطق دی.
- په اوسنی وخت کې (حال زمان کې) له طبیعي منابعو څخه دنن ورځې د کار اخیستلو (د استفادې دطرز او مقدار دواړو له پلوه) هر تصمیم نیول، په راتلونکې کې بیلابیل تاثیرات لرلای شي. یعنی د کارولو هر طرز مختلفې پایلې لرلای شي، نوڅکه هغه وخت زموږ د استفادې مقدار اود کارولو طرز موثر، مناسب او غوره دی چې دراتلونکې په اړه یې هر ډول پایلې وسنجوو او د سبا ورځې تاثیرات یې په پام کې ونیسو.
- په لاندې شکل کې؛ د وخت په اوږدو کې، کال په کال او نسل په نسل له یوې نه نوی کیدونکی منبع څخه استفاده کول ښکاره کوي، که د دغه شکل سره سم، استفاده او اقتصادی پرمختیا باثباته وي، نو پرمختیا معقوله ده:



- باید په یاد ولرو چې د ثابت موثریت او متحول موثریت سنجول یو بل سره ډیر توپیر لري. په متحول موثریت کې دمفاد د اعظمي کولو د محاسبې په خاطر له هغې قاعدې څخه کار نه اخلو چې د ثابت موثریت په قاعده کې ورڅخه کار اخیستل کیږي.
- په دې ډول مؤثریت کې، له منابعو څخه د معقولي اوسني استفادې د معقولي پریکړې کولو لپاره، د خالص مفاد فعلی ارزش محاسبه کوو:

*Present value of net benefits = net benefits in year0 + sum of all discounted future net benefits*

که موږ د دوام لرونکې پرمختیا په خاطر پورتنې ټکي، خصوصاً دغه پورته قاعده په نظر کې ونیسو، نو بیشکه چې هم به مو نه نوی کیدونکی طبیعي منابع (non producible natural resources) په امانت ډول راتلونکو نسلونو ته سپارلی وي او هم به مو نن ورځ ورڅخه ښه استفاده کړی وي.

### ننگونې:

موږ لږ مخکې فرصتونه او د افغانستان دطبیعی منابعو ظرفیت وښود او دې برخه کې موږ ښه پوتانسیل لرو، بیا مو د منابعو استفاده او د موثریت سنجش له نظره تیر کړل، اوس ضرور ده چې وگورو چې آیا موږ دغو برخو کې معقول چلند لرو؟ نه! له بده مرغه موږ دې برخو کې له سترو ننگونو سره مخامخ یاستو، لکه:

اول) د کرنیزو زمکو په برخه کې:

ارقام بڼیې چې په افغانستان کې د ځمکو د نهه ډوله استعمال تفکیک ندی شوی. دا یوه لویه ننگونه ده، کله هم مور د زمکو صنعتی، رهایشی، خدماتی، ترانسپورتي، تفریحی، زراعتی، تجارتي او تفریحی استعمالونه په نظر کې ندی نیولی، بلکې یو استعمال مو په بل اړولی دی. په دې توگه مو د هغو محسوس او غیر محسوس ارزښتونه پایمال کړي دي. مثلاً تر ټولو غوره زراعتی زمکی د کورونو جوړولو، دموترو اډې، دتیلو ټانکونو او نورو مواردو تر استعمال لاندې راغلي، حال دا چې په لږ فاصله کې وچ ډاگونه او بې اوبو غیرزراعتی زمکې چې دتعمیرونو، سړکونو، فابریکو او خدماتو لپاره غوره دی، بې استفادی پاتی دي. دافغانستان دټول مساحت صرف ۱،۱۲٪ دکښت وړ زمکی دي، خو دی وروستیو کلو کې په زراعتی زمکو هجوم وروړل شوی، چې ډیر ناوړه عواقب لري. د ارقاموله مخې په ۱۹۷۰م. کال کې په افغانستان کې درې نیم میلیون هکتاره زراعتی زمکه خړوبدله؛ خو دا کچه په ۲۰۰۸ کال کې یونیم میلیون هکتاره کرنیزې ځمکې ته راټیټه شوي، چې له بده مرغه نور هم د کمیدو په حال کې ده ( احصائیوی کالنی، له ۱۳۵۵ تر ۱۳۹۹ بیلابیل کلونه)، یو علت یې د اوبخور سیستم له منځه تلل دی. دسیلاوونو د نه کنترول او دی برخه کې د بندونو، استفادی دیوالونو او نورو تدابیرو دنه لرلو له امله هرکال زمور په ټونو زراعتی خاوره سیلاوونه وړي. په دې توگه د خاورو او زمکو مدیریت کول یوه اړتیا ده. دغه ننگونه او هغې ته دحل لاری بنودل یوه جلا بحث ته اړتیا لری،

دویم) دځنگلونو په برخه کې:

د کورنی څلویښت کلني جگړی په ترڅ کې تر ټولو زیات زیان زمور ځنگلونو ته واوښت چې له نیمایي زیات یی قاچاق، تخریب او آن وسوخیدل. په نوره نړی کې د ځنگلونو څخه د دوام لرونکی استفادی لپاره لاندې قاعده د یوه فرمول له مخی وضع شوی ده:

$$F_0 - X_f - X_f - L_f + Q_f = F_1$$

پورتنی معادله کی:

$F_0$  – د کال په پیل کې د لرگیو ذخیره؛

$X_f$  – د کال په ترڅ کې د وهل شویو لرگیو کاملاً استعمال شوی حجم؛

$X_f'$  – د کال په ترڅ کې د وهل شویو لرگیو د استعمال اوسط حجم؛

$L_f$  – د آفاتو، امراضو او اورلگیدلو په شمول د ونو د لرگیو ضایعات او تلفات؛

$Q_f$  – د کال په ترڅ کې د لرگیو ذخایرو کی خالص زیاتوالی؛

$F_1$  – د راتلونکی کال په پیل کې د لرگیو ذخایر. ددې معنا داده چی د کال په پای کې د راز راز عواملو له امله ضایع شوی ځنگل باید بیرته اقلأ د کال د پیل په اندازه شی، یعنی نوی ونی کینول کیري.

مور له پورتنی قاعدې او دی ته ورته تدابیرو سره بالکل نااشنا یو، له بده مرغه زمور هیواد کې د لرگیو او ځنگلونو قطع کول په غیر فني ډول صورت نیسي چې ډیر زیات ضایعات لري، نو پورتنی تعریفات، خصوصیات او علمی روشونه پکې نه دي معمول، آن دا چې ځینو ځنگلونو څخه لرگی د محلی دلالانو په واسطه په یو ناچیزه

قیمت پرته د فني اشخاصو، زیربطو رسمی مراجعو له خبرولو او اجازې په محلی روشونو، وروسته پاتې تکنالوژۍ، محلی غیر معیاری اوزانو (مقیاسونو) پلورل او پیرودل کیږي. مثلاً د مکعب متر په عوض په کوریو پلورل کیږي. نوی ځنګلونه ندی احداث شوی اوکوم پلان ورته نشته.

درېیم) د اوبو سرچینې:

د بندونو او سربندونو د نشتوالی، یا د خینو بندونو د تخریب له امله زموږ په سلو کې اویا دجاری (روزمینی) اوبو منابع ضایع کیږي. له دې پرته د اوربنتونو کمښت او د اوربنتونو د شکل بدلون (د واورې پر ځای باران) دغه حیاتی ماده او دهغو زیرمې له گواښ سره مخ کړی دي. د وروستیو کلونو وچکالیو د افغانستان د اوبو کچه هم پام وړ کمه کړې ده. د چارواکو په وینا، د افغانستان د ټولو حوزو اوبه په ټولیز ډول 14 سلنه کمې شوې دي او د ټولو 57 میلیارد متر مکعب سطحی اوبو کچه، اوس 49 میلیارد متر مکعب ته راښکته شوې ده. د وروستیو کلونو د وچکالیو له کبله، په ډېرو سیمو کې د وروستونو کچه شاوخوا 60 سلنه راکمه شوې ده او له کبله یې د بیوزلی او بیکاری کچه لوړه شوې ده، په افغانستان کې د اوبو کمښت بېلابېل لاملونه لري، لکه: د نفوس زیاتوالی، د اوبو د سرچینو ناسم او بېځایه مصرف، کمزوری مدیریت، تر ځمکې لاندې اوبو کمېدل او ککړوالی او اقلیمي بدلونونه. دا فشار په ټولو حوزو، خوتر ټولو ډېر د کابل سیند په حوزه کې احساسېږي. هر کال د زمکې لاندې اوبو کچه ټیټیږي، یوې 30 متره ژورې څاه اته کاله وړاندې اوبه لرلې، خو اوس وچې شوې؛ په 2018 کال کې بیا په همغه ځای کې 70 متره ژور څاه یو ځل بیا وچه شوې، چې له اته کاله وړاندې سره 40 متره توپیر لري. زموږ یو بل مشکل دا دی چې یوڅو گاونډی د افغانستان دغی سرچینې ته له سیاسي او استخباراتي زاویې څخه نظر کوی. دې برخه کې موږ تر اوسه خپل قانونی حقوقو څخه گټه نده پورته کړی او په لابیگری کې تجربه نه لرو. په مجموع کې د افغانستان د هایدرو لوجی او هایدرو متری برخه کې وړ کادرونه نه دی روزل شوی او تخصصی ادارات مو له تجربه لرونکو ماهرینو سره له منځه تللی دي.

د اوبو د کچې ټیټوالی او ترې راټوکېدونکي ستونزې داسې مهال دي، چې د ملگرو ملتونو د خوړو او کرنې سازمان د معلوماتو (2014) له مخې، افغانستان د سطحی اوبو د زېرمه کولو ښه پوتنشل لري؛ خو له بده مرغه د اورېدو جگړو او بې ثباتیو له کبله دا مهال د اوبو د ذخیرې تدابیر نشته، نوځکه د اوبو د زېرمه کولو لومړنی تگلارې بیارغونې ته اړتیا لري او ترڅنګ یې له پرمختللي تکنالوژۍ په گټې اخیستنې سره د سترو زېرمو د رامنځته کولو او سترو او پرمختللو ذخیروي بندونو د پراختیا جدي اړتیا لیدل کېږي. له نیکه مرغه اوس دا بود تنظیم اداری دی برخه کې ځینی پلانونه په نظر کې نیولی، خو ناامنی د هغو په تطبیق کې لویه ننگونه ده. افغانستان باید ددوبلن دکنفرانس څلور(Dublin water principles) تطبیق کړی چې هغه دا دي:

۱. خوړی (تازه) اوبه fresh water یوه ډیره محدوده او زیان منونکی سرچینه ده چې د ځمکې پرمخ د ژوند د دوام او د چاپیریال د خونديتوب یوه ضروری ماده ده.

۲. د اوبو د مدیریت پرمختیا باید د یوه مشارکتی او گډ پلان او تگلاری له مخې وي، چې پالیسی جوړوونکی، د پروگرامونو طراحان او لگښت کوونکی باید په شریکه په ټولو کچو کې په دې موضوع فکر وکړی او معقول تصمیم ونیسي.

۳. ښځې د اوبو د ساتنې او ډاډمنتیا په برخه کې لویه ونډه لري.

۴. اوبه د مصرف په ټولو ډولونو (څښلو، صنعت، کرنی ...) کی اقتصادی ارزښت لری او باید د اقتصادی جنس په توگه وپيژندل شی.

### څلورم) مالدارۍ

دې برخه کی موجوده ننگونې د څرخایونو ضعیف مدیریت او د هغو غصب، ناامنی، د امراضو نه وقایه، دمحلې نسلونو کم تولید، دکوچیانو د عنعنوی مسیر بندښت، د اصلی نژادونو قاچاق او داسی نوری ستونزی دی.

### پنځم) وحشی ژوی

دا د افغانستان یوه نایابه شتمنی ده. وحشی ژوی له ملی پارکونو سره تړلی دی. همدا اوس افغانستان کی د ښکار قانون څوک نه پیژنی او نه یی رعایتوي، نایاب الوتونکی قاچاق کیږی، بهرنی ښکاریان بی له قانونی مجوز هیواد ته راځی او ښکار کوی، د یوشمیر ډنډونو وچیدو دحسینی قاز او سارایی بتکو هیبتات له منځه وړی او د طبیعی ځنگلونو او ورشو گانو تخریب د دوی دانقراض زمینه برابره کړی ده.

### پنځم) کانونه

دهیواد یوه ډیره لوړ بیه شتمنی چی د نه نوی کیدو په گروپ کی راځی، کانونه دی. د کانونو بیلابیل ډولونه له ننگونو سره مخامخ دی. غیر فنی او قاچاقی کیندنې، اورلگیدنی، ضعیف تفحص او ناکافی مطالعات، د شفافو مقرراتو نشتون، نامناسب قراردادونه او د طبیعی منابعو؛ په تیره د کان په هکله د خلکو د اذهانو نه روښانول مهمی ننگونی دی.

### شپږم) د انرژۍ سکتور

له کانی سون توکو او د اوبو له انرژۍ پرته، افغانستان باید د لمر له وړانگو او د باد له جریان د انرژۍ په تولید کی کار واخلي. دی برخه کی دکافی مطالعاتو نشتون، د تکنالوژی قیمت ته تمامیدل، د فنی کادرکمښت، ناامنی او دمناسبو لارو او وسایلو کمښت ستونزه ده. په دې توگه د دوام لرونکی پرمختیا په برخه کی کافی پوتانسیل او قوی ظرفیت موجود دی، خو دیو شمیر حل کیدو وړ ننگونو او ستونزو په موجودیت سره لا هم افغانستان د خپلي پرمختیا لپاره له خپلو طبیعی منابعو ښه استفاده نشی کولای. دی برخه کی یو شمیر پیشنهادونه ضرور دی:

### وړاندیزونه

- افغانستان د اقلیمی بدلون او د (COVID-19) او دی ته ورته نورو ناروغیو له امله ډیر زیامن کیدونکی هیوا دی، ډیره ضروری ده چې د م. م. د عمومی اسمبلی د پریکړی اود چاپیریال پوهنی د متخصصینو له سپارښت سره سم د اوږدې موی لپاره داسی ستراتیژی جوړه کړی چی د اقلیم بدلون د مخنیوی، د چاپیریال د سالم پاتې کیدو تضمین وکړای شی، نو دثبات لرونکی پرمختیا د اصولو تطبیق باید د دی ستراتیژی یوه مهمه برخه وي
- د دوام لرونکی او باثباته پرمختیا لپاره تر هرڅه دمخه تولید، سیاسی، کلتوری، امنیتي او حقوقی ثبات، یوه مُدبره ملی پیاوړی اداره او فعال سکتوری ادارات؛ د اوسنی پرمختلی تکنالوژی او مسلکی پوهی سره مجهزه په کار دی،

- ټول افغانان دې د ملي شتمنيو لکه ځنګل، څرخای، وحشی ژویو او نورو پنځیزو سرچینو ساتنې لپاره سره یو لاس او متحد شي، تر څو د اسلامي اخوت او ملي يووالی په فضا کې د هيواد دپرمختګ او آبادی لپاره شرايط مساعد شي،
- د بشري وړتيا او د قوي متخصصينو نشتوالی او په اړوندو افغان ارګانونو کې کمه وړتيا دې پوره شي، بايد د شته متخصصينو د وړتيا لوړولو او د اوبو او طبيعي منابعو په برخه کې تخنیکي پوهه زياته شي.
- دهيواد ملي شتمنيو، ځنګلونو، سيندونو او داوبو منابعو، ژوی، کانونو او نورو عامه شتمنيو په هکله د عامه پوهې د کچې لوړولو ته بايد په پلانونو کې پوره ځای ورکړل شي او د څېړنو، د رسنيو او مدني ټولنو، کنفرانسونو او داسې نورو لارو، عملاً په دې برخه کې کار وشي.
- د هايډرولوژي، هايډرومتری او د اوبو د مطالعاتو تخصصی څانګې ايجاد شي، تر څو دې برخو کې لازم کادرونه ولرو، په بناونو کې د صنعتی پارکونو ايجاد ته لومړيتوب ورکړ شي، تر څو کرنيز خام توکی پروسس کړی،
- وروسته تر دې د افغانستان د اوبو لګولو دحوزو تعريف کې، د پنځو حوزو په عوض شپږ حوزې ( water shed/basin/tributaries) شاملې او ټولې دې تر څېړنې لاندې ونيول شي. افغانستان دې ډير ژر دهغو پروژو، ذخيرو او انحرافي بندونو او د آبياری د کانونو پروپوزلونه ترتيب او دې برخه کې دې خپلې اړتياوې او پلانونه ترتيب کړي.
- د بناونو نا انډوله پراختيا نه يوازې محيطي پرابلمونه ايجادوي، بلکې د اجتماعي خدماتو د سلامتې خنډ ګرځي. بی نقشي بناونو او اسکان په ځينو منابعو زیات فشار راوړی او د بيوزلی کچه هم لوړوي،
- علمی تحقيق ته بايد د اقتصادي راتلونکو پالیسيو او ستراتيژيو د مهم اصل په توګه اهميت ورکړل شي او اقتصادي تحقيقي راپورونه بايد د چاپ شويو رسالو په شکل په کتابتونونو کې د اقتصادي کادرونو د مطالعی په خاطر ددوی په اختيار کې ورکړل شي او د مهمو رسالو په شکل استفاده ورځه وشي.
- افغانستان بيا هم اړ دی چی دپرمختيا، ثبات او د خپلو طبيعي منابعو د بڼه مدیریت، د بيوزلی د له منځه وړلو په خاطر، يوه ملي پرمختيايي ستراتيژي يا هم يو جامع ستراتيژیک پلان طرح او په جدی ډول یی تطبیق کړی
- افغانستان ته په کار ده چی لکه هغسی چی نړيوال د (MDGs) په پایلو کتنه او غور کوی، مور هم بايد د دوام لرونکی پرمختيا نوی او علمی امکانات مطالعه کړو،
- پيشنهاده کيږي چی کورني توليدات حمايه شي، د انحصار مخه ونيول شي، د سوداګرو او کاروباريانو او توليدی تصديو فعاليت تشويق او بڼه رهنمايي شي. په دی برخه کې دقانون حاکمیت ډير مثبت تاثیر لرلای شي
- زموږ هيواد جګړی ځپلی، معمولاً تجربو بنودلی چې هر ځای له جګړې څخه وروسته اقتصاد ډېر پېچلي خصوصيات لري. خصوصي سکتور کافي تجربه نه لري. د قانون حاکمیت او د اقتصاد په برخه کې اصولي او سالم مدیریت ته ډېره اړتيا ده؛ نو پدغه مرحله کې بايد دهيواد دطبيعی منابعو او چاپيريال ساتنې او دبيوزلی له منځه وړلوته لومړيتوب ورکړل شي، يعنی د طبيعي منابعو علمي څارنه، ساتنه او له هغو څخه د معقولي استفادې لپاره د برنامو او پروگرامونو جوړول، چې وکولای شي د استخدام لازم فرصتونه ايجاد او مولدیت اوچت شي او سرچینې هم د پاکي په توګه محفوظې وساتو،
- له کورنی جګړی څخه د راپاتی دولتي اقتصادي موسساتو پياوړي کول او د هغو د کارکونکو د کاري ظرفیت اوچتولو ته کلکه پاملرنه.
- د دولت ارشادي او رهنمايي کوونکی نقش ته کلکه پاملرنه او د ملي اداراتو د پرستنيو بيرته لوړول او د خدماتو د رسوونکی حکومت په جوړلو سره د ټولنی د باور ترلاسه کول،
- د قانون د لارښودنو سره سم د خصوصي سکتور حمايه، هڅونه او لارښوونه تر هغه برید



پوری چی اقتصاد او ملی گتوته اغیزمن او گټور وی اود ملي انكشافي اقتصادي اهدافو د تحقق په برخه كې له داخلي ريزرفونو او امكاناتو غوره استفاده او له بهرنيو مرستو څخه موثر كار اخيستل.

- د اوبو بندونو جوړولو ته دوام وركول، د اوبو زېرمه كول، د سيلوونو كنترول، د بريښنا دانرژي توليد اود توريونو د تاسيساتو فعالول، خلكو ته په ټولو چارو (كرنه، صنعت، مينځلو...) او نورو اړتياوو كې داوبو د ضايعاتو د راټيټولو لارې- چارې بنودل،
- د اوبو دهغو ټولو بندونو بيا دوباره ترميم چې پخوا جوړ شوي، خو استهلاك شوي او ظرفيتونه يې يا كم يا يې له لاسه وكړي دي،
- چاپيريال ساتنه زمونږ د عصر مسئله ده. له همدې امله ملگرو ملتونو هغه په خپله اجندا كې شامله كړي ده. داسې لارې چارې او تدابير شته چې دهغو په عملي كولو سره د چاپيريال ككړتيا منفي اغيزي كمولای شو، خو د پير مهمه دنده داده چې عامه اذهان په دې هكله روښانه شي. د چاپيريال ساتنې اود ښارواليو د مديريت سيستم په همدې برخه كې ځانگړې مسوليت لري، خود ښارواليو موجوده تدابير كافي نه دي،
- د ښوونځيو او يو شمير ساينسي پوهنځيو په درسي نصاب كې د دوام لرونكې پرمختيا، چاپيريال او د هيواد د طبيعي منابعو د ارزښت او مطالعې (معلوماتو) موضوعات شاملول، د دې ترڅنگ په راډيو- ټلويزيون اونورو رسنيوكې د پيغام لرونكو پروگرامونو خپرول،
- د نويو ځنگلونو احداث؛ خصوصا په ښارونو كې د شني ساحې ساتل،
- د مالداري د پاره د ځمكو د ښه كولو او د څرخايونو د كيفيت د اوچتولو له لارې په ځانگړي توگه په هغه سيمو كې چې سړكونو ته نژدې دي، ښاري سيمو سره تړلي پراختيا وركړل شي،
- د اهلي حيواناتو ډيرول (تكثر) د القاح كولو د لارې (لكه غوا) زيات شي. د نا دولتي موسساتو پروگرامونه د ((پور)) له لارې يعنې د اصلاح شوو غواگانو له لارې تړي ملاتړ وشي. كليوالي تشبثات لكه مچي روزل، كبان روزل او د چرگورو داخلي توليد چې په ۴۵ ورځو كې لوييري او د هگيو څخه د چرگورو ايسټل پراخ كړل شي. دا اقدام هم د دوام لرونكې پرمختيا متضمن ده او هم منابع تقويه كيږي، يعنې د ايكو سيستم كړي بيرته پوره كوي، په تيره بيا دمچيو روزل دنباتاتو په حاصلاتو مثبت تاثير كوي او محصول(شات) يې ښه مكفي غذا او د لوړې بيا لرونكې توليد دي،
- د وترنري خدمتونو خصوصي كول د بريالي سوداگري له امله بايد دوام وكړي. درمل، واكسينونه، د حيواني خوراكې ښه مواد چې د ډاډه كيفيت لرونكي وي او د كرنې د سوداگرو او وترنرانو له خوا وړاندې كيږي توليد شي. يوه غير انتفاعي غير دولتي موسسه (ټولنيزه موسسه) كولاى شي د كرنې او وترنري د پلورنځيو انحصاري شبكه چې د مشهورو شركتونو باكفيته تو ليدات پلوري او تخنيكي مشورې وركوي (لكه ختيز لېبنات) را منځته كړي او د كرنې، اوبو لگولو او مالداري د وزارت د وړتيا لوړول، تر څو د خوراكې موادو كيفيت تنظيم كړي،
- د كرنيزو محصولاتو تو غذايي ارزښت په ځنځير كې د همغږي تقويه په نظر كې ونيول شي. تمويل كوونكي لكه د كرنې او خوارو سازمان (FAO) او د كرنې د پاره نړيوال وجهي صندوق (IFAD) د شيدو د ځنځير د همغږي كولو د پاره د سيمه ييزو توليد كوونكو موسساتو په ايجاد كولو سره متمرکز كړل شي تر څو دا موسسات شيدې د سيمي له خلكو راټولي او و پلوري.

• د باغونو وړتيا بايد لوړه شي، متر اكم باغونه د افغانستان دوام لرونكي پرمختيا ښه ډاډمنه كولاى شي،

• د كړلو تخمونه او د كرنې د پاره اصلاح شوي ميتودونه اصلاح كړل شي. د ميوه لرونكو ونو او مغزياتو د پاره معتبر پروگرام او د بزگرانو د پاره د ښو او تر لاسه كيډونكو نبالگيو د غوره كولو وخت وركړل شي؛

• د كروندې په د ننه كې د اوبو مديريت ښه شي او د نوي تكنالوژي څخه د اوبو څخه په اغيزمنه كارونه كې معمول شي. د باغداري د محصولاتو د پاره د اوبو كولو معمولي سيستم د ويالي له لارې كيږي. د

باغی محصولاتو تولید کونکی په افغانستان کې د اوبو په هکله کمه خبرتیا لری چی څومره اوبه د محصولاتو او د محصولاتو د سیکل دپاره د اړتیا وړ دي او معمولا محصولات د اندازی څخه زیات اوبه کیږی.

- د محصولاتو مدیریت او د نباتي ناروغيو کنترول بڼه کرل شی. افغان بزگران د حیوانی او نباتی محصولاتو د پاره کیمیاوی موادو ته لاسرسی نلري. دا کیمیاوي مواد د بهرنیو هیوادونو په ډیرو بازارونو کې یوه عمده مزایا گڼل کیږي. د کیمیاوي سرې کیفیت ټیټ او زموږ له خاور او اقلیم سره مطابقت نلري، څومره چی لیدل کیږی چی وارد شوي کیمیاوی سرې ډیرې بی کیفیته وی،
- د محصولاتو د راټولولو وروسته دې ضایعات را کم کرل شی. خصوصی سکتور دې وهڅول شی تر څو ډیرې سرې خونې، د یخچال لرونکی لیردونکی وسایط، او د باغداری د محصولاتو په پروسس کې پانگونه وکړی. دا کیدای شی د ځنځیری ارزښت انکشاف د یوې ستري هڅونکي غوټي په توگه و شمیرل شی.
- دلاسی او مستظرفه صنایعو ودې ته دې توجه وشي،
- کوچنیو او منځنیو کروندگرو ته د پورونو ورکول د دوی د اړتیاوو د پوره کولو او د پانگونی او د بشري قوا پراختیا د پاره تنظیم شی. د باغداری محصولات په عصری او فصلی توگه د کار قوا ته اړتیا لري او بزگران پورونو ته اړتیا لری تر څو وکولای شی خپل محصولات وساتي او بڼه تولید ولري،
- دوام لرونکی پرمختیا دی د افغانستان د موجوده عصر یو پراو معرفی او په همدې موضوع دی تر څو کلونو تمرکز وشی.

## ماخذ

دودیل، محمد بشیر. (۱۳۸۱) حیات وحش افغانستان، اداره کتابخانه های سیار اریک/ برنامه توانا ABLE احمدپرنتنگ- پشاور.

دیینگر، کلاز، 2014، "د کوچنیو ملکیتونو کروندگروته د ځمکې د حقونو ډاډمنتیا"، در پی. هازل او ای. رحمان، د خرده مالکانو د کرنې لپاره نوي دستورات، آکسفورد: د آکسفورد د پوهنتون چاپ

دی وېجیر، اف. 2005، "د کوچیانو په هکله څو سکتوري مل راپور"، کابل: د افغانستان د کلیو د پراختیا او بیارغاونې وزارت

د افغانستان حکومت، 2008، د افغانستان ملي پرمختیایي ستراتیژي: کرنه او د کلیو پرمختیا. کابل

د افغانستان حکومت، د احصایې مرکزي اداره، 2008/2007. د ملي خطرونو او زیان منلو ارزښتې. کابل: د مرکزي احصایې اداره

د افغانستان حکومت، د کرنې اوبو لگولو او مالدارۍ وزارت، 2009. د بدلون مدیریت. کابل: د کرنې اوبو لگولو او مالدارۍ وزارت، اپریل.

حسنیار، سید امیرشاه. (۱۳۶۴)، جنگلهای طبیعی افغانستان. انتشارات پوهنتون کابل: چاپ مطبوعه پوهنتون کابل.

Barry C.Field.(2012). Natural Resources Economics(second edition) : University of Massachusetts –Amherst-Levant Books.

Barbier,E.B. and J.T. Bisoph(1995), “Economic Values and Incentives Affecting Soil and Water Conservation in Development countries” Journal of soil and water Conservation, March-Apr. 1995,PP.133-137.

Bergstrom, John C. and RolanAlam(2010) Resources Economics and Economic approach to Natural Resources and Environment Policy” 3<sup>rd</sup> edition, Edward Elgar.

Anchishkin, A.(1980)”National Economic Planning” Progress Publisher: Moscow , P.150.

Howe.W. Charles.(1980),Natural Resource Economics Printed in the United State of America ISBN 0-471-04527-6

Jhingan, M.L. (2018), The Economics of Development &Planning(30<sup>th</sup> revised & enlarged edition), Delhi- India.

Rabinowitz, Alan.(1997).Wildlife Field Research and Conservation Training Manual. Wildlife Conservation Society –New York.

[http://WWW. Google: Afg. Map](http://WWW.Google:Afg.Map)